



విభార

తెలుగు దినపత్రిక
VIBHARE TELUGU DAILY

ఆవుల వుల్లారెడ్డి నేనా నమితి
020 192020
తెలుగు దినపత్రిక
విభార
సంస్కార-సంస్కార-సంస్కార
ఆవుల వుల్లారెడ్డి రెడ్డి
ఆవుల వుల్లారెడ్డి రెడ్డి
9440233300, 9449490707

PUBLISHED FROM KURNOOL ఎడిటర్ : ఆవుల విజయ భాస్కర రెడ్డి మంగళవారం 27-05-2025 సంపుటి : 07 సంచిక : 12 పేజీలు : 8 వెల : రూ 3-00

దేశంలో పెరుగుతున్న కరోనా కేసులు

కేరళలో 400 దాటి పోయిన కేసుల సంఖ్య

న్యూఢిల్లీ, మే 26 - దేశంలో మరోసారి కరోనా వైరస్ కలకలం సృష్టిస్తోంది. దేశవ్యాప్తంగా పలు రాష్ట్రాల్లో కొత్త కేసులు సమాధానమవుతున్నాయి. దీంతో సర్వత్రా ఆందోళన నెలకొంది. అన్ని రాష్ట్రాల కరోనా పట్ల జాగ్రత్తలు తీసుకుంటున్నాయి. దిల్లీలో ప్రస్తుతం 104 మంది వైరస్ తో బాధపడుతున్నారు. ఒక వారంలోనే 99 మంది దీని బారినపడటం ఆందోళన కలిగిస్తోంది. కేరళలో కేసుల సంఖ్య 400 దాటింది. దేశవ్యాప్తంగా క్రియాశీల కేసుల సంఖ్య 1009గా ఉండగా.. వారం వ్యవధిలో 750 మందికి కొత్తగా కరోనా సోకిందని సోమవారం ఆరోగ్య మంత్రిత్వ శాఖ వెల్లడించింది. కేసులపరంగా కేరళ మొదటి స్థానంలో ఉండగా.. తర్వాత మహారాష్ట్ర, దిల్లీ, గుజరాత్, కర్ణాటక, ఉత్తరప్రదేశ్, పశ్చిమ బెంగాల్ లో వైరస్ తీవ్రత కనిపిస్తోంది. తాజాగా బిహార్ లో తొలి కేసు సమాధానం. కేసులు సమాధానమవుతున్నప్పటికీ.. తీవ్రత తక్కువైనా ఇటీవల కేంద్ర ఆరోగ్య శాఖ పేర్కొంది. అయినా అప్రమత్తంగా ఉంటూ పరిస్థితులను పర్యవేక్షిస్తున్నామని తెలిపిన సంగతి తెలిసిందే.

పిజిఆర్ఎస్ కు 246 దరఖాస్తులు


--జిల్లా కలెక్టర్ శ్రీమతి రాజకుమారి గణియా

--విభార న్యూస్ నంద్యాల మా ప్రతినిధి మే 26--ప్రజా సమస్యల పరిష్కార వేదిక కార్యక్రమం ద్వారా ప్రజల నుండి స్వీకరించిన దరఖాస్తులను నాణ్యతతో వేగవంతంగా పరిష్కరించేందుకు ప్రత్యేక శ్రద్ధ తీసుకోవాలని జిల్లా కలెక్టర్ జి. రాజకుమారి జిల్లా అధికారులను ఆదేశించారు. సోమవారం కలెక్టరేట్లోని పిజిఆర్ఎస్ హాలులో జిల్లా నలుమూలాల నుంచి వచ్చిన ప్రజల నుండి ఫిర్యాదులను స్వీకరించారు. ఈ కార్యక్రమంలో జాయింట్ కలెక్టర్ సి.వి.పి. చరణ్, డిఆర్ఓ రాము నాయక్, సైబల్ డిప్యూటీ కలెక్టర్లు, జిల్లా అధికారులు పాల్గొన్నారు. ఈ సందర్భంగా జిల్లా కలెక్టర్ జి.రాజకుమారి మాట్లాడుతూ ప్రజల నుండి స్వీకరించిన దరఖాస్తులను క్షేత్రస్థాయిలో పరిశీలించి నాణ్యతతో వేగవంతంగా పరిష్కరించేందుకు ప్రత్యేక శ్రద్ధ తీసుకోవాలని సంబంధిత అధికారులను ఆదేశించారు. స్వీకరించిన ప్రతి సమస్యకు ఖచ్చితమైన పరిష్కార మార్గాలు చూపాలని కలెక్టర్ ఆదేశించారు. రీఓపెన్ అయిన 48 దరఖాస్తులను పరిశీలించి జాగ్రత్తగా నాణ్యతతో తక్షణమే పరిష్కరించాలన్నారు. అలాగే పెండింగ్లో ఉన్న 1374 ఫిర్యాదులకు సంబంధించిన ఆడిట్ ను త్వరితగతిన పూర్తి చేయాలని కలెక్టర్ ఆదేశించారు. పిజిఆర్ఎస్ ఫిర్యాదుల పరిష్కారంపై అధికారుల అభిప్రాయ సేకరణకు సంబంధించి ఇంకా 42.83 శాతం పెండింగ్లో ఉన్న డేటాను త్వరితగతిన సేకరించేలా చర్యలు తీసుకోవాలని డిఎల్ఓలను కలెక్టర్ ఆదేశించారు. ఈ కార్యక్రమంలో 246 మంది అధికారులు తమ సమస్యల పరిష్కారానికి జిల్లా కలెక్టర్ కు అర్జీలు సమర్పించారు. ఈ సమస్యలన్నీ నిర్దిష్ట గడువులోగా పరిష్కరించాలని సంబంధిత అధికారులకు ఎండార్స్ చేస్తూ కలెక్టర్ ఆదేశాలు జారీ చేశారు.

నిరుద్యోగ యువతకు జాబ్ మేళా

జిల్లా కలెక్టర్ శ్రీమతి రాజకుమారి గణియా

నిరుద్యోగ యువతకు జాబ్ మేళాను సద్వినియోగం చేసుకొని ఉపాధి పొందాలని జిల్లా కలెక్టర్ జి.రాజకుమారి పేర్కొన్నారు. సోమవారం పిజిఆర్ఎస్ హాలులో జాబ్ మేళా పోస్టర్లను జిల్లా కలెక్టర్ ఆవిష్కరించారు. కార్యక్రమంలో జాయింట్ కలెక్టర్ సి.వి.పి. చరణ్, డిఆర్ఓ రాము నాయక్, జిల్లా నైపుణ్యాభివృద్ధి అధికారి వి. శ్రీకాంత్ రెడ్డి, జిల్లా అధికారులు తదితరులు పాల్గొన్నారు. ఈ సందర్భంగా జిల్లా కలెక్టర్ జి.రాజకుమారి మాట్లాడుతూ ఉపాధి అవకాశాలు కోసం యువత జాబ్ మేళాను సద్వినియోగం చేసుకొని ఉపాధి పొందాలన్నారు. జిల్లాలో ఇప్పటి వరకు 3 జాబ్ మేళాలు నిర్వహించడం జరిగిందని తద్వారా ఎంతో మంది యువత ఉపాధి పొందడం జరిగిందన్నారు. ఇంకా భవిష్యత్తులో మరిన్ని ఉపాధి అవకాశాలను ఆంధ్రప్రదేశ్ రాష్ట్ర నైపుణ్యాభివృద్ధి సంస్థ ఆధ్వర్యంలో యువతకు కల్పించడం జరుగుతుందన్నారు. జూన్ నెల 5వ తేదీన బనగానపల్లి నియోజకవర్గంలో కెజిఆర్ డిగ్రీ కళాశాల ఆవరణలో మోగా జాబ్ మేళా నిర్వహించడం జరుగుతుందన్నారు. ఈ జాబ్ మేళాకు 15 ప్రైవేటు కంపెనీల యూనిచ్చర్లు ఇండియా ప్రైవేట్ లిమిటెడ్, ఎన్ఎస్ ఇన్ఫ్రామెంట్స్, రైకిన్, క్లౌడ్ కార్స్, అన్నపూర్ణ ఫైనాన్స్ లిమిటెడ్, మెడ్ ఫ్లన్, ఆర్పిఎస్ ట్రాన్స్మిషన్, జోహాట్, డాడ్ రైర్, అమిటి మార్కెటింగ్, ఆల్ డిక్లన్ టెక్నాలజీ, హెడిరో, యాక్విస్ బ్యాంక్, పిరిడి సాయి ఎలక్ట్రికల్స్, అమెజాన్ కు చెందిన ప్రతినిధులు పాల్గొనారన్నారు. ఈ జాబ్ మేళాలో పదవ తరగతి, బి.బి.బి, డిప్లొమా, ఇంటర్, డిగ్రీ, బి.టెక్ (మెకానికల్), బి/డి/ఎం ఫార్మసీ పూర్తి చేసిన అభ్యర్థులు అర్హులన్నారు. కావున జిల్లాలోని నిరుద్యోగ యువతకు సద్వినియోగం చేసుకోవాలన్నారు.



మేడిన్ ఇండియా వస్తువులు ఉపయోగించాలి..

వారి అభివృద్ధికి పాటు పడాలి

న్యూఢిల్లీ: దేశంలో దీపావళి, గణపతి సహా పండగ ఏదైనా సరే భారతదేశంలో తయారైన ఉత్పత్తులను ఉపయోగించాలని ప్రధాని నరేంద్ర మోదీ ప్రజలకు విజ్ఞప్తి చేశారు. గుజరాత్ దాహోద్ లో లోకోమోటివ్ తయారీ కేంద్రాన్ని ప్రారంభించిన సందర్భంగా ప్రధాని మోదీ ఈ వ్యాఖ్యలు చేశారు. భారతదేశ ప్రజలు ఆదాయం సంపాదించి ముందుకు సాగాలంటే, ప్రతి భారతీయుడూ ఇక్కడి వస్తువులే వినియోగిస్తామని ప్రతిజ్ఞ చేయాలన్నారు. మన దేశంలో తయారైన ఉత్పత్తులు ప్రపంచవ్యాప్తంగా ప్రశంసలు పొందుతున్న వేళ, మనం దేశీయ ఉత్పత్తులను ఎందుకు ఉపయోగించకూడదని ప్రశ్నించారు. రైల్వేలతో సహా రాష్ట్ర ప్రభుత్వంలోని వివిధ విభాగాలకు చెందిన పలు ప్రాజెక్టులను మోదీ ప్రారంభించి, శంకుస్థాపన చేశారు. ఈ సందర్భంలో ఆపరేషన్ సిందూర్ గురించి కూడా ప్రస్తావించారు. ఆపరేషన్ సిందూర్ కేవలం ఒక సైనిక చర్య కాదని, ఇది మన భారతీయ విలువలు, భావాల వ్యక్తీకరణ అని మోదీ పేర్కొన్నారు. ఈ క్రమంలో ఉగ్రవాదాన్ని ఆశ్రయిస్తున్న వారు మోదీని ఎదుర్కొవడం ఎంత కష్టమో కలలో కూడా ఊహించలేరని మోదీ చెప్పారు. భారతదేశ చరిత్రలో తొలిసారిగా గిరిజన గ్రామాల అభివృద్ధికి సాధికారత కల్పించడానికి అనేక కొత్త పథకాలను ప్రారంభించామని ప్రధానమంత్రి నరేంద్ర మోదీ గుర్తు చేశారు. గిరిజన నేత బిర్లా ముందా గౌరవార్థం



గిరిజన గ్రామ ఉదయ్ అభియాన్'ను ప్రారంభించినట్లు తెలిపారు. దాహోద్ లో ప్రారంభించిన ప్లాంట్ లో 9,000 హార్వెస్టర్ (ఊఖ) విద్యుత్ లోకోమోటివ్ తయారు చేయబడతాయి. ఇవి 4,500 టన్నుల బరువును 120 కిలోమీటర్ల వేగంతో తీసుకెళ్లగల సామర్థ్యాన్ని కలిగి ఉంటాయి. ఈ ప్లాంట్ లో తయారు చేయబడిన లోకోమోటివ్ భారతదేశంలోనే అత్యంత శక్తివంతమైనవి కానున్నాయి. అలాగే, ఈ లోకోమోటివ్ ను విదేశాలకు ఎగుమతి చేసే లక్ష్యంతో తయారు చేయనున్నారు. తద్వారా ఇది "మేక్ ఫర్ వరల్డ్" కార్యక్రమానికి తోడ్పాటునివ్వనుంది. ఈ కార్యక్రమంలో కేంద్ర రైల్వే మంత్రి అశ్వినీ చైష్టవ్, గుజరాత్ ముఖ్యమంత్రి భూపేంద్ర పటేల్ సహా తదితరులు


పాల్గొన్నారు. ఈ లోకోమోటివ్ రెజనరేటివ్ బ్రేకింగ్ టెక్నాలజీతో రూపొందించబడ్డాయి. ఇవి శక్తి వినియోగాన్ని తగ్గించి పర్యావరణానికి అనుకూలంగా ఉంటాయి. అలాగే, డిజిటల్ ట్రాకింగ్ సిస్టమ్ (కవచ్) వంటి ఆధునిక సాంకేతికతలు ఈ లోకోమోటివ్ లో అమర్చబడ్డాయి. ఇవి రైల్వే భద్రతను మరింత పెంచుతాయి. ఈ ప్లాంట్ ప్రారంభంతో దాహోద్ ప్రాంతంలో దాదాపు 10,000 కొత్త ఉద్యోగాలు సృష్టించబడతాయి. అందులో 3,500 ప్రత్యక్ష, 7,000 పరోక్ష ఉద్యోగాలు ఉంటాయి. ఈ ప్లాంట్ స్థానిక ఆర్థిక వ్యవస్థను బలోపేతం చేయడంతోపాటు యువతకు ఉద్యోగ అవకాశాలను అందిస్తుంది.

సీఎం చంద్రబాబు ఆదేశాలతో పొగాకు కొనుగోళ్లలో పెరిగిన వేగం

అమరావతి: రైతులకు ఇబ్బందులు తలెత్తకుండా పొగాకు కొనుగోలుకు చర్యలు తీసుకోవాలని సంబంధిత అధికారులు, పొగాకు కంపెనీ ప్రతినిధులను ఆంధ్రప్రదేశ్ సీఎం నారా చంద్రబాబునాయుడు ఆదేశించారు. ముఖ్యమంత్రి ఆదేశాలతో పొగాకు కొనుగోళ్లలో వేగం పెరిగింది. పొగాకు రైతుల సమస్యలపై ఈ నెల(మే) 16వ తేదీన అధికారులు, పలు కంపెనీల ప్రతినిధులతో సీఎం చంద్రబాబు సమాక్ష సమావేశం నిర్వహించారు. సీఎం సమీక్ష అనంతరం కొనుగోలు ఊపందుకున్నాయి. హెచ్చిబద్ధ పొగాకు 75 మిలియన్ కేజీల దిగుబడి రాగా.. ఇప్పటికే 21 మిలియన్ కేజీల కొనుగోళ్లు జరిగాయి. ఇంకా రైతుల వద్ద 54 మిలియన్ కిలోల నిల్వలు ఉన్నాయి. ఈ నిల్వల్లో 20 మిలియన్ కేజీల కొనుగోలు చేస్తామని జీపీఐ, బిఐసీ ప్రకటించింది. 30 మిలియన్ కేజీల వరకు పొగాకు కొనుగోలు చేయాలని సీఎం చంద్రబాబు ఆదేశాలు జారీ చేశారు. రైతుల వద్దనున్న స్టాకు వివరాలను సంబంధిత గ్రామ వ్యవసాయ సహాయకులు సర్వే చేసి నమోదు చేయడానికి ప్రత్యేక మొబైల్ యాపిను ప్రభుత్వం రూపొందించింది. పొగాకు అమ్మకాలను సమీక్షించేందుకు కంట్రోల్ రూమ్ నెంబర్ ను 0863-2358531 ప్రభుత్వం ఏర్పాటు చేసింది. కొనుగోలుపై అన్ని పొగాకు కంపెనీలకు ముఖ్యమంత్రి లక్ష్యాన్ని నిర్దేశించారు. కొనుగోళ్లపై ప్రతి రెండు రోజులకు ఒకసారి తనకు నివేదించాలని అధికారులకు ఆదేశించారు. ఈ క్రమంలో క్షేత్రస్థాయిలోకి వెళ్లి కొనుగోళ్లను అధికారులు పర్యవేక్షిస్తున్నారు. క్వింటాల్ కు రూ. 12 వేల ధర తగ్గుకుండా వారం రోజుల్లో కొనుగోళ్లు పూర్తి చేయాలని అన్నారు. సీఎం ఆదేశాలు అమలయ్యేలా చూసేందుకు కొనుగోళ్లపై 14 పొగాకు కంపెనీల ప్రతినిధులతో ఇవాళ(సోమవారం) వ్యవసాయ శాఖ ప్రధాన కార్యదర్శి సమావేశం నిర్వహించారు.

ఒక ఎన్నికతో దేశానికి ఎంతో మేలు

ఆర్థిక వ్యవస్థను దెబ్బతీస్తున్న పదేపదే ఎన్నికలు వన్ నేషన్-వన్ ఎలక్షన్ సిమినారిలో పవన్ కళ్యాణ్



చెన్నై, మే 26 : ఒకదేశం ఒకే ఎన్నిక అవసరమని, దేశ ప్రగతికి అది ఎంతగానో దోహద పడుతుందని జనసేనాని, డిప్యూటీ సీఎం పవన్ కళ్యాణ్ అన్నారు. తరచూ ఎన్నికల వల్ల అభివృద్ధి కుంటుపడడమే గాకుండా, భారీగా ప్రజాభయం వృధా అవుతోందన్నారు. ఉప ముఖ్యమంత్రి పవన్ కళ్యాణ్ చెన్నైలోని తిరువాన్మియూర్ లో జరిగిన 'వన్ నేషన్-వన్ ఎలక్షన్' అనే సెమినార్ కు ప్రత్యేక అతిథిగా హాజరయ్యారు. ఈ సెమినార్ లో పవన్ కళ్యాణ్ మాట్లాడుతూ.. తిరువల్లువర్, భారతీయార్, ఎంజిఆర్ జీవించిన నేల తమిళనాడు.. తమిళనాడు సిద్ధుల భూమి. తమిళ దేవుడు మురుగన్ భూమి.. నేను తమిళనాడులో నివసించాను.. నేను చెన్నైలో పెరిగాను.. నేను తమిళనాడు వదిలి వెళ్ళిపోయానా, తమిళనాడు నన్ను వదిలి వెళ్ళలేదు అని అన్నారు. చేర్వేరు ఎన్నికలు నిర్వహించడం వల్ల భారత్ భారీ వ్యయాలను ఎదుర్కొంటోంది. ఎన్నికల కారణంగా, అధికారులు, పోలీసు అధికారులు, ఉపాధ్యాయులు ఎన్నికల ఏర్పాట్లలో నిమగ్నం కావాల్సి వస్తుంది. ఒకే దేశం, ఒకే ఎన్నికతో దేశం ప్రగతి పథంలో ప్రయాణిస్తుంది. ఒక దేశం, ఒక ఎన్నికల ఎన్నికల ఖర్చులను గణనీయంగా తగ్గించగలదని అన్నారు. ఒక దేశం, ఒక ఎన్నిక గురించి చాలా తప్పుడు సమాచారం వ్యాప్తి చేస్తున్నారు. ఒకే దేశం, ఒకే ఎన్నిక అనే అంశంపై ప్రతిపక్ష పార్టీలు డబుల్ గేమ్ ఆడుతున్నాయి. కరుణానిధి ఒకే దేశం, ఒకే ఎన్నికల వ్యవస్థను సమర్పించారు. కరుణానిధి జస్టిస్ ఫర్ ది హార్ట్ లో ఒక దేశం, ఒక ఎన్నికల వ్యవస్థను సమర్పిస్తున్నట్లు - పేర్కొన్నారు. కరుణానిధి మద్దతు ఇచ్చిన ఒకే దేశం, ఒకే ఎన్నికల వ్యవస్థను స్థానిక వ్యతిరేకించడం వింతగా ఉందన్నారు. అత్యగ్రామ పగలగొడితే, అది మట్టి కుండ.. 'కోడలు పగలగొడితే బంగారు కుండ' అన్నట్లు - గా ప్రతిపక్ష పార్టీలు వ్యవహరిస్తున్నాయి. ప్రతిపక్ష పార్టీలు గెలిస్తే, వారు ఈవివెంలకు మద్దతుగా మాట్లాడతారు. ప్రతిపక్ష పార్టీలు ఓడిపోతే, ఈవివెంలకు మద్దతుగా మాట్లాడతారు. పెరుగుతుంటారని పవన్ కళ్యాణ్ మండిపడ్డారు. తెలంగాణ మాజీ గవర్నర్, 'వన్ నేషన్-వన్ ఎలక్షన్ తమిళనాడు రాష్ట్ర కన్వీనర్ తమిళనై సాందర రాజన్ నేతృత్వంలో ఈ సెమినార్ ఏర్పా - టైంది.

యోగాంధ్ర కార్యక్రమంపై ప్రత్యేక దృష్టి పెట్టండి

జిల్లా కలెక్టర్ శ్రీమతి రాజకుమారి గణియా

---విభార న్యూస్ నంద్యాల మా ప్రతినిధి మే 26--యోగానల ద్వారా మంచి ఆరోగ్యం చేకూరుతుందని... యోగాంధ్ర కార్యక్రమంపై ప్రత్యేక దృష్టి సారించి ప్రభుత్వం నిర్దేశించిన అంశాలపై పటిష్ట ప్రణాళిక రూపొందించుకొని ఆ మేరకు చర్యలు తీసుకోవాలని జిల్లా కలెక్టర్ జి. రాజకుమారి సంబంధిత అధికారులను ఆదేశించారు. సోమవారం కలెక్టరేట్లోని పిజిఆర్ఎస్ హాలులో ప్రజా పరిష్కార వేదిక కార్యక్రమం అనంతరం యోగాంధ్రపై కలెక్టర్ సమీక్ష నిర్వహించారు. కార్యక్రమంలో జాయింట్ కలెక్టర్ సి.వి.పి. చరణ్, డిఆర్ఓ రాము నాయక్, డిప్యూటీ కలెక్టర్లు తదితరులు పాల్గొన్నారు. ఈ సందర్భంగా జిల్లా కలెక్టర్ జి.రాజకుమారి మాట్లాడుతూ యోగాంధ్ర కార్యక్రమంపై ప్రత్యేక దృష్టి సారించడంతోపాటు ప్రభుత్వం నిర్దేశించిన అంశాలపై పక్కా ప్రణాళిక రూపొందించుకోవాలన్నారు. సచివాలయ సిబ్బంది ద్వారా ఇంటింటికి వెళ్లి యోగ యోగ పై అవగాహన కల్పించడంతోపాటు ప్రతి ఒక్కరిని యోగాంధ్ర యాప్ లో రిజిస్ట్రేషన్ ప్రక్రియ చేపట్టాలన్నారు. జిల్లా స్థాయిలో ఇప్పటి వరకు మాస్టర్ ట్రైన్ల 130 మందికి శిక్షణ ఇవ్వడం జరిగిందన్నారు. వీరి ద్వారా ప్రతి మండలంలో 200 మందికి శిక్షణ ఇచ్చేందుకు చర్యలు తీసుకోవాలన్నారు. శిక్షణ పొందే వ్యక్తులందరూ యోగాంధ్ర యాప్ లో రిజిస్ట్రేషన్ సమోదయ కావాలని కలెక్టర్ ఆదేశించారు. జిల్లాలో ఉన్న ఐదు పర్మాటక ప్రదేశాల్లో కూడా యోగాంధ్ర కార్యక్రమం నిర్వహించడం జరుగుతోందన్నారు. ఈ నెల 31వ తేదీన శ్రీశైలం ఆలయ ప్రాంగణంలో 1000 మందిచే యోగ ఆసనాలు చేయించేందుకు ప్రణాళిక సిద్ధం చేసినట్లు కలెక్టర్ తెలిపారు. అలాగే జూన్ 7వ తేదీన మహానందిలో యోగాంధ్ర కార్యక్రమం నిర్వహించేందుకు అధికారుల సిద్ధం అవ్వాలని కలెక్టర్ తెలిపారు. నంద్యాల పట్టణంలో జూన్ 16వ తేదీన ప్రభుత్వ ఉద్యోగులు, సచివాలయ సిబ్బందితో యోగ కార్యక్రమాలు నిర్వహించేందుకు ప్రణాళిక రూపొందించుకోవాలని కలెక్టర్ సంబంధిత అధికారులను ఆదేశించారు.



సంపాదకీయం

మంగళవారం 27-05-2025

ప్రాంతీయ పార్టీల్లో పీవీఆర్ పీఠాచార్యులు

అధికారాన్ని చాలామంది ముఖ్యకీర్తిలతో పోల్చుతుంటారు. కానీ కొంతమందికి ఆ అధికారాన్ని ఎలా వాడుకోవాలో తెలుసు. ఆ అధికారం ద్వారా ఏం చేయాలో కూడా తెలుసు. అందుకోసమే ఆ అధికారం కోసం ఏదైనా చేస్తారు. మనదేశంలో జాతీయ పార్టీల కంటే ఎక్కువగా ప్రాంతీయ పార్టీలు ఉన్నాయి. ప్రాంతీయ పార్టీలు జాతీయస్థాయి పార్టీలను సవాల్ చేస్తూ అధికారంలోకి వస్తున్నాయి. ఓ తమిళనాడులో డీఎంకే, తెలంగాణలో రెండుసార్లు భారత రాష్ట్ర సమితి, ఆంధ్రప్రదేశ్లో వైఎస్ఆర్ఎస్, జార్ఖండ్, మహారాష్ట్ర, ఉత్తరప్రదేశ్, పంజాబ్, బీహార్.. ఇలా చెప్పుకుంటూ పోతే జాబితా చాలా పెద్దది. ప్రాంతీయ పార్టీలు ప్రారంభంలో రాజకీయ మనగడ కోసం ఇబ్బందిపడినప్పటికీ.. ఆ తర్వాత అధికారాన్ని సుస్థిరం చేసుకున్నాయి. ఏకంగా జాతీయ పార్టీలను సవాల్ చేసే స్థాయి దాకా ఎదిగిపోయాయి. సీట్ల పంపకం.. టీకెట్ల పాత్ర.. ఇలా అనేక విషయాలలోనూ ప్రాంతీయ పార్టీలు జాతీయ పార్టీల ముందు కాలర్ ఎగరేసిన సందర్భాలు చాలా ఉన్నాయి. ఇప్పుడు కేంద్రంలో ఎన్నిది అధికారంలో ఉన్నప్పటికీ.. కొన్ని ప్రాంతీయ పార్టీలు ఆ కూటమికి సపోర్ట్ చేస్తున్నాయి. అందువల్లే సరేంద్ర మోడీ మూడోసారి ప్రధానమంత్రిగా కొనసాగుతున్నారు ప్రాంతీయ పార్టీలు అధికారంలో ఉన్న రాష్ట్రాలలో పవర్ పంచాయతీలు చాలానే చోటుచేసుకున్నాయి. ఇప్పుడే కొత్తగా షర్మిల తోనే మొదలు కాలేదు. ఇది కల్వకుంట్ల కవితతోనే ముగిసిపోయింది.. మనదేశంలో ప్రాంతీయ పార్టీలలోనే పవర్ పార్టీలకి ఎక్కువగా చోటుచేసుకున్నాయి. దీనికి బీజేపీ సీనియర్ ఎన్టీఆర్ ముఖ్యమంత్రిగా ఉన్నప్పుడు ఆంధ్ర ప్రదేశ్ లో పడింది. నాడు ముఖ్యమంత్రిగా సీనియర్ ఎన్టీఆర్ ఉన్నప్పుడు అధికారం కోసం గొడవలు మొదలయ్యాయి. చివరికి సీనియర్ ఎన్టీఆర్ కు ఎటువంటి దుస్థితి ఎదురయిందో అందరికీ తెలుసు. చంద్రబాబు, లక్ష్మీపార్వతి మధ్య ఎలాంటి వివాదాలు చోటు చేసుకున్నాయి అప్పటి తరం వారికి బాగా తెలుసువైయస్సార్ కుటుంబంలో అధికారం కోసం ఇటీవల ఎన్నికల్లో ఎలాంటి పరిణామాలు చోటు చేసుకున్నాయో ప్రత్యేకంగా చెప్పాల్సిన అవసరం. నాడు జగన్మోహన్ రెడ్డి జైల్లో ఉన్నప్పుడు షర్మిల కాలికి బలపం కట్టుకుని పాదయాత్ర చేశారు. చివరికి పార్టీలో తన ప్రభుత్వ కోల్పోయేసరికి అన్నపై తిరుగుజెండాను ప్రదర్శిస్తున్నారు. మొన్నటి ఎన్నికల్లో జగన్మోహన్ రెడ్డి పార్టీ ఓడిపోవడానికి అనేక కారణాలు ఉన్నప్పటికీ.. అందులో ప్రధానమైనది వైయస్ షర్మిల అనడంలో ఎటువంటి సందేహం లేదు. ఇక ప్రస్తుతం తెలంగాణ రాష్ట్రంలో కేసీఆర్ కుటుంబంలోనూ అధికారం కోసం చిచ్చు రేగినట్లు తెలుస్తోంది. కవిత పార్టీలోని విషయాలపై ప్రముఖంగా ప్రస్తావించినప్పటికీ.. ఆ విషయాలు బయటకు వచ్చిన తీరు ఆశ్చర్యాన్ని కలిగిస్తోంది. ఇప్పటిదాకా లోగోట్టు బయటకు తెలియకుండా వ్యవహరించిన గులాబీ బాస్ కుటుంబం.. ఇప్పుడు ఒక్కసారిగా కట్టు తప్పింది. ఇప్పటికే కవిత మరో షర్మిల అయ్యే సూచనలు కనిపిస్తున్నాయి. అయితే ఈ రాజకీయ సంక్షోభాన్ని కేసీఆర్ ఎలా నివారిస్తారనేది చూడాలి. అధికారంలో ఉన్నప్పుడు కేసీఆర్ కు అమితమైన ప్రాధాన్యాన్ని కేసీఆర్ ఇచ్చారు. ఇది సహజంగానే కల్వకుంట్ల కవితకు నచ్చలేదట. పైగా రెండవ టర్మ్ చివరి రెండు సంవత్సరాలు సంతోష్ రావు ప్రభుత్వంలో అన్ని తానె నడిపించాడట. అది కల్వకుంట్ల కవితకు ఇబ్బందికరంగా పరిణమించిందట. ఒకనాక దశలో ఈ పరిణామాన్ని కేసీఆర్ కూడా తట్టుకోలేకపోయాడట. ఇక అప్పట్నుంచి కల్వకుంట్ల కవితలో ఆగ్రహం పెరిగిపోయిందట. చివరికి హరీష్ రావు కూడా ఫామ్ హౌస్ గేట్లు తెరుచుకోలేదట. ఇక ఇటీవల పార్లమెంట్ ఎన్నికల ముందు హరీష్ రావుతో బిజెపి పెద్దలు అప్రోచ్ అయ్యారట. దీంతో అప్రమత్తమైన కేసీఆర్ హరీష్ రావుకు టచ్ లోకి వెళ్ళాడట. వాస్తవానికి కల్వకుంట్ల కవిత అరెస్టు అయిన సందర్భంగా బిజెపి పెద్దలతో కేసీఆర్ టచ్ లోకి వెళ్ళే.. అతని వ్యవహారాలపై శైలి గతంలో కాంగ్రెస్ పార్టీతో ఎలా ఉండో తెలుసుకున్న కమలం పెద్దలు వద్దనుకున్నారు. అటు కేసీఆర్.. ఇటు సంతోష్ రావు వల్ల ఏర్పడుతున్న ఇబ్బందులను మనసులో పెట్టుకున్న కవిత హరీష్ రావుకి టచ్లోకి వెళ్ళారట. అయితే ఈ పరిణామాన్ని ఊహించిన కేసీఆర్ హరీష్ రావుకి వర్తమానం పంపారట. అందువల్లే ఆయన ఇటీవల ఫామ్ హౌస్ కి వెళ్ళి చాలాసేపు చర్చించారట. అంతేకాదు ఇటీవల కేసీఆర్ కూడా హరీష్ రావును కలవడానికి ప్రధాన కారణం కూడా ఇదేనట. ఇక కవితకు బాల్య సుమన్ కు ఇచ్చిన ప్రాధాన్యం కూడా పార్టీలో ఇవ్వడం లేదట. ఇటీవల అమెరికాలో భారత రాష్ట్ర సమితి రజతోత్సవాలను నిర్వహించడానికి ఏర్పాట్లు మొదలుపెట్టిన సంగతి తెలిసిందే. అయితే ఈ ఏర్పాట్లను పర్యవేక్షించడానికి బాల్య సుమన్ కేసీఆర్ ప్రతినిధిగా అమెరికా వెళ్ళిపోయాడు. అయితే అమెరికాకు వెళ్ళిన కవితకు అక్కడి తెలుగు సంఘాల.. అక్కడి భారత రాష్ట్ర సమితి నాయకులు ఆహ్వానం పలకలేదట. కనీసం పట్టించుకోలేదట.. అందువల్లే కవిత ఈ స్థాయిలో ఆగ్రహం వ్యక్తం చేస్తున్నారని తెలుస్తోంది. మహారాష్ట్రలో జివసేన్ పార్టీలో రాక్రే కుటుంబ సభ్యుల మధ్య ఎలాంటి వివాదాలు జరుగుతున్నాయో ప్రత్యేకంగా చెప్పాల్సిన అవసరం లేదు. ఈ రెండు కుటుంబాల మధ్య ఏర్పడిన వివాదం అధికారాన్ని దూరం చేస్తోంది.

కరీంనగర్ వాసికే మావోయిస్టు పీఠం...

కరీంనగర్, మే 26 మావోయిస్టు పార్టీ చీఫ్ నంబాల కేశవరావు పోలీస్ ఎస్ కౌంటర్ల మరణించడంతో ఇప్పుడు తదుపరి చీఫ్ ఎవరు అన్న విషయంపై సర్వత్రా చర్చ జరుగుతోంది. అందులో ముగ్గురి పేర్లు ప్రధానంగా వినిపిస్తున్నాయి. వారిలో మావోయిస్టు పార్టీ మాజీ ప్రధాన కార్యదర్శి ముప్పాళ్ల లక్ష్మణ రావు అలియాస్ గణపతి, ఆ తర్వాత ఆ పార్టీ సెంట్రల్ మిలిటరీ కమిషన్ చీఫ్ గా ఉన్న తిప్పిరి తిరుపతి అలియాస్, వీరిద్దరితో పాటు పార్టీ సైద్ధాంతిక బాధ్యతలు చూస్తోన్న మల్లోజుల వేణుగోపాల్ అలియాస్ దేవ్ జి పోలీస్ ఉన్నట్లు తెలుస్తోంది. ముప్పాళ్ల లక్ష్మణ రావు అలియాస్ గణపతి ప్రస్తుత జగిత్యాల జిల్లా సారంగ పూర్ మండలం బీర్ పూర్ లో 1945లో జన్మించారు. ముప్పాళ్ల గోపాల్, శేషమ్మ దంపతులకు జన్మించిన ఆయన సైన్స్ పట్టా పొంది బీవీడి పూర్తి చేశారు. కరీంనగర్ జిల్లాలో టీచర్ గా పని చేశారు. ఆ తర్వాత ఆయన పీపుల్స్ వార్ పార్టీలో చేరారు. ఆ పార్టీలో దాదాపు 15 ఏళ్ల పాటు కేంద్ర కమిటీ కార్యదర్శిగా పని చేశారు. 2004లో పీపుల్స్ వార్, మావోయిస్ట్ కమ్యూనిస్ట్ సెంటర్ ఆఫ్ ఇండియా విలీనమయి సీపీఐ మావోయిస్టు పార్టీగా అవతరించింది. నాటి నుండి 2018 వరకు ఆయన పార్టీ జనరల్ సెక్రటరీగా నాయకత్వం వహించారు. దేశంలోని 13 రాష్ట్రాల్లో మావోయిస్టు పార్టీని బలోపేతం చేసే రెడ్ కారిడార్ ఏర్పాటు చేశారు. పార్టీ సిద్ధాంతాల పట్ల అత్యంత విధేయత, అద్భుత వ్యూహకర్త, పార్టీకి నిధుల సేకరణలోను విజయవంతమైన నాయకుడిగా మావోయిస్ట్ పార్టీ అతన్ని గుర్తించింది. భారత దేశంలో అత్యంత మోస్కో వాంటెడ్ లిస్ట్ లో ఉన్న వ్యక్తి గణపతి. ఇప్పటి దాకా పోలీసులు ఆయన ఆచూకీ కనపెట్టలేని రీతిలో అందర్ గ్రౌండ్ లో గడుపుతున్న వ్యక్తి. 2018 నవంబర్ లో ఆయన అర్బెటిస్, ఉబ్బనం, మధుమేహం ఇతర వ్యాధుల కారణంగా, మరో వైపు వయో భారం వల్ల పార్టీ నాయకత్వ బాధ్యతల నుండి తప్పుకుని ప్రస్తుతం చత్తీస్ ఘట్లో కౌంటర్ల మరణించిన నంబాల కేశవరావుకు నాయకత్వం అప్పజెప్పారు. పార్టీ ఎదుర్కొంటున్న ప్రస్తుత పరిస్థితుల్లో మళ్ళీ గణపతి బాధ్యతలు ఎత్తుకుంటున్నారన్న వార్తలు వస్తున్నాయి. ఆపరేషన్ కార్గి పేరుతో కేంద్ర బలగాలు పెద్ద ఎత్తున ఎస్ కౌంటర్లు చేస్తుండటంతో ఆ పార్టీ రక్షణకు ఆయన పూర్వోహులు, అనుభవం పనికి వస్తుందన్న చర్చ సాగుతోంది. అయితే వయో భారం కారణంగా మరో సారి ఆ బాధ్యతలు నిర్వహించలేనన్న ప్రచారం మరో వైపు వినబడుతుంది. అంతర్జాతీయ కమ్యూనిస్ట్ ఉద్యమ బాధ్యతల్లో ఆయన ఉన్నారన్న వార్తలు వస్తున్నాయి. మావోయిస్టు పార్టీ ప్రధాన కార్యదర్శి పదవికి వినిపిస్తున్న మరో పేరు తిప్పిరి తిరుపతి అలియాస్ దేవ్ జి. ఇతను మావోయిస్ట్ పార్టీలో అత్యంత సుప్రసిద్ధుడైన సైనిక నేతగా, గెరిల్లా దాడుల వ్యూహకర్తగా గుర్తింపు పొందారు.

ఇతను కూడా గణపతి వుట్టిన ప్రాంతమైన జగిత్యాల జిల్లాకు చెందిన వాడే. పీపుల్స్ వార్ గ్రూప్ నడుస్తోన్న 1990లోనే ఉద్యమ పార్టీలో చేరాడు తిరుపతి. పీపుల్స్ లిబరేషన్ గెరిల్లా ఆర్మీ ని ఏర్పాటు చేయడంలో ఆయన పాత్ర కీలకమని మావోయిస్టు చరిత్ర చెబుతోంది. పీఎల్ జీవిత తొలి ప్లాటూన్ ఏర్పాటులో తిరుపతి అలియాస్ దేవ్ జి కీలక పాత్ర పోషించారు. 2007లో జరిగిన దంతవాణ గిడం పోలీస్ స్టేషన్ దాడికి నాయకత్వం వహించింది దేవ్ జీనే. ఈ దాడితో ఆయన పేరు మార్కెట్లోకి. ఆ తర్వాత 2013లో చత్తీస్ ఘట్ సుకామా జిల్లా దర్గాలో జరిగిన దాడి దేశ చరిత్రలోనే అత్యంత విషాదంగా చెప్పుకున్న దాడి. ఈ దాడిలో 32 మంది కిషోర్ చనిపోయారు. చత్తీస్ ఘట్ మాజీ హోం మంత్రి, సర్కారులకు వ్యవస్థాపకుడు అయిన మహేంద్రకర్మ, నాటి చత్తీస్ ఘట్ పీసీసీ చీఫ్ సందకూమర్ పటేల్, ఆయన కుమారుడు దినేష్ పటేల్, కాంగ్రెస్ పార్టీ సీనియర్ నేత, మాజీ కేంద్ర మంత్రి వీసీ శుక్లా కూడా చనిపోయారు. ఈ దాడిని దేవ్ జీ, మల్లోజుల వేణుగోపాల్ రావు కలిసి ఫ్లాన్ చేసి అమలు చేసినట్లు పోలీసులు చెబుతారు. ఇలా దాడులకు ఫ్లాన్ చేయడంలోనూ, దాన్ని పక్కనండిగా అమలు చేయడంలో నిపుణిడిగా తిరుపతి అలియాస్ దేవ్ జీకి పేరు ఉంది. గతంలో నంబాల కేశవరావు పని చేసిన మావోయిస్ట్ పార్టీ సెంట్రల్ మిలిటరీ కమిషన్ కు చీఫ్ గా ప్రస్తుతం తిప్పిరి తిరుపతి అలియాస్ దేవ్ జి పని చేస్తున్నారు. నంబాల కేశవరావు మృతితో పార్టీ చీఫ్ గా సైనిక నైపుణ్యం, దళిత సామాజిక వర్గం నుండి ఎదిగిన నేతగా దేవ్ జీకి అవకాశం ఉందని నిపుణుల వర్గాలు చెబుతున్నాయి. ఒక వేళ దేవ్ జీ చీఫ్ గా పార్టీ ఎన్నుకుంటే అతని సారథ్యంలో మావోయిస్టు పార్టీ కేంద్రం అమనరిస్తున్న వైఖరిపై తీవ్రంగా స్పందించే దిశగా నడిపిస్తారని మాజీ మావోయిస్టులు చెబుతున్నారు. మావోయిస్టు పార్టీలో సీనియర్ గా మల్లోజుల వేణు గోపాల్ అలియాస్ సోను ఉన్నారు. ప్రస్తుతం పార్టీ కేంద్ర కమిటీలోను, పోలీస్ బ్యూరోలో సభ్యుడిగా ఉన్నారు. ఆజాద్ మరణం తర్వాత కేంద్ర కమిటీ అధికార ప్రతినిధి బాధ్యతలను మల్లోజుల వేణు గోపాల్ నిర్వహిస్తున్నారు. ఈయన తెలంగాణ లోని పెద్ద పల్లె జిల్లా లో జన్మించారు, వెంకటయ్య, మధురమ్మకు ముగ్గురు కుమారులు, అందులో వేణు గోపాల్ చిన్న వారు. పెద్ద పల్లె ప్రభుత్వ పాఠశాలలో పదో తరగతి పూర్తి చేసి ఆ తర్వాత బీబీఎల్ లో రేడియో, టీవీ మెకానిజం కోర్సు పూర్తి చేశారు. ఆ తర్వాత ఆ తర్వాత పై చదువులు చదివి ఎంబెక్ లో చేరారు. ఆన మయంలోనే ఉద్యమంలో చేరారు. ఉద్యమ నేతలు కొండపల్లి సీతారామయ్య, కేజీ సత్యమూర్తితో సన్నిహిత సంబంధాలు ఉన్నాయి. పార్టీ పిలుపు మేరకు వేణు గోపాల్ అటవీ బాట పట్టారు. మహారాష్ట్ర గడ్చిరోలి దండకారణ్య ప్రత్యేక జోనల్ కమిటీకి నాయకత్వం వహించారు. పశ్చిమ కనుమల్లోని కేరళ నుండి గోవా వరకు పార్టీ విస్తరణలో వేణు గోపాల్ కీలక పాత్ర పోషించారు. 2010లో ఆజాద్ మరణం తర్వాత కేంద్ర కమిటీ అధికార బాధ్యతలు నిర్వహించారు. టెక్నాలజీ వినియోగించే విషయంలో పార్టీని ముందుకు నడిపిన వ్యక్తిగా మల్లోజుల వేణుగోపాల్ కు పేరు. శాటిలైట్ ఫోన్ వినియోగించే దిశగా పార్టీని తీసుకెళ్లారు. 2010లో దంతవాడ లో సీఆర్ఎస్ బలగాలుపై దాడి లో 70 మంది చనిపోయారు. దీని సూత్రదారుల్లో వేణు గోపాల్ ఒకరని పోలీసులు అనుమానిస్తున్నారు. 2013లో చత్తీస్ ఘట్ సుకమా దాడిలో కాంగ్రెస్ నేతల పై దాడి లో దేవ్ జీతో పాటు మల్లోజుల వేణు గోపాల్ ప్రధాన సూత్రదారుడిగా పేరుంది. పార్టీ మిలిటరీ పూర్వోహులు, దాడుల్లో పాల్గొనడమే కాకుండా ఆయనకు పార్టీ సిద్ధాంతాల పట్ల అత్యంత పట్టు కలిగిన వ్యక్తిగా పేరుంది. 69 ఏళ్ల వేణు గోపాల్ తదుపరి మావోయిస్ట్ చీఫ్ గా పోలీస్ ఉన్నట్లు తెలుస్తోంది. అయితే పార్టీ సిద్ధాంతాల పట్ల పట్టు, సీనియారిటీ వంటి అంశాలు కలిసి వస్తుందన్న విశ్లేషణ ఉంది. అయితే వయోభారం, అనారోగ్య సమస్యలు, మతి మరుపు వంటి సమస్యలు అటంకం కావచ్చు అన్న చర్చ సాగుతోంది. అయితే ఈ ముగ్గురిలో ఎవరు మావోయిస్ట్ పార్టీ చీఫ్ అయినా.. వారు తెలుగు వారు అందునా ఉమ్మడి కరీంనగర్ జిల్లా వారే

జాన్ 2 నుంచి స్లాట్ బుకింగ్..

హైదరాబాద్, మే 26 (జాన్ 2 నుంచి అన్నిసబ్ రిజిస్ట్రార్ కార్యాలయాల్లో స్లాట్ బుకింగ్ విధానం అమల్లోకి రానుంది. ఇప్పటికే 47 చోట్ల విజయవంతంగా అమలు కావడంతో... అన్ని కార్యాలయాల్లోనూ అమలు చేయనున్నారు. ఇదే విషయాన్ని రాష్ట్ర రెవెన్యూ శాఖ మంత్రి పొంగులేటి ప్రకటించారు. రిజిస్ట్రేషన్ వ్యవస్థలో తెలంగాణ ప్రభుత్వం స్లాట్ బుకింగ్ విధానం తీసుకువచ్చిన సంగతి తెలిసిందే. ఇప్పటికే 47 చోట్ల విజయవంతంగా అమలు కావడంతో... రాష్ట్రవ్యాప్తంగా ఉన్న అన్ని కార్యాలయాల్లోనూ ఇదే విధానాన్ని అమలు చేయనున్నారు. ఇదే అంశంపై రెవెన్యూ శాఖ మంత్రి పొంగులేటి శ్రీనివాస్ రెడ్డి ప్రకటించారు. స్లాట్ బుకింగ్ విధానంతో మంచి ఫలితాలు వచ్చాయని చెప్పారు. ప్రయోగాత్మకంగా మొదటి దశలో ఏప్రిల్ 10వ తేదీన 22 సబ్ రిజిస్ట్రార్ కార్యాలయాల్లో స్లాట్ బుకింగ్ విధానాన్ని ప్రవేశపెట్టారు. ఇక్కడ మంచి ఫలితాలు రావడంతో మే 12వ తేదీ నుంచి 25 సబ్ రిజిస్ట్రార్ కార్యాలయాల్లో అమలు చేశారు. ఈ రెండు విధతల కలిపి 47 చోట్ల అమలు చేసిన విధానం విజయవంతమైందని మంత్రి పొంగులేటి వివరించారు. ఈ రెండు విధతల్లో కలిపి దాదాపు 36 వేల రిజిస్ట్రేషన్లు జరిగాయని తెలిపారు. ఇప్పటికే అమలులో ఉన్న 47 సబ్ రిజిస్ట్రార్ కార్యాలయాల్లో మాదిరిగానే మిగిలిన 97 చోట్ల స్లాట్ బుకింగ్ విధానాన్ని ప్రారంభించనున్నామని మంత్రి పొంగులేటి ప్రకటించారు.

ముందుడబ్బులు ఎవేలస్తారు...

ఇందిరమ్మ లబ్ధిదారుల ప్రశ్నలు మెడక్, మే 26 ఇందిరమ్మ ఇళ్ల నిర్మాణ పనులు ఆశించిన స్థాయిలో ఊపందుకోవడం లేదు. డబ్బులేని కారణంగా.. నిరుపేద లబ్ధిదారులు ముగ్గు పోసుకునేందుకు ముందుకు రావడం లేదు. మరోవైపు గృహ విస్తీర్ణాన్ని 600 చదరపు అడుగులకు పరిమితం చేయడం కూడా ఈ పథకం ప్రగతికి ప్రతిబంధకమవుతోందనే అభిప్రాయం వ్యక్తమవుతోంది. పేదల సొంతింటి కలను నిజం చేయడమే లక్ష్యంగా.. రేవంట్ ప్రభుత్వం ఇందిరమ్మ ఇండ్ల పథకాన్ని తీసుకొచ్చింది. మొదటి విడతలో రాష్ట్రవ్యాప్తంగా మండలానికి ఒక గ్రామాన్ని సైబల్ ప్రాజెక్టుగా ఎంపిక చేసింది. ఇళ్ల నిర్మాణానికి అనుమతి పత్రాలు పొందిన 47 వేల 235 మంది లబ్ధిదారుల్లో.. ఇప్పటివరకు కేవలం 17 వేల 982 మంది మాత్రమే నిర్మాణ పనులు ప్రారంభించారు. కొందరు అసలు తమకు ఇళ్ల వద్దని చెబుతున్నారు. సిమెంట్, ఇటుక, స్టీలు వంటి వాటి ధరలు భారీగా పెరగడంతో.. లబ్ధిదారులు పనులు ప్రారంభించేందుకు ముందుకు రావడం లేదు. ఇంటి నిర్మాణం మొదలుపెట్టాలంటే.. కొంత మొత్తంలో అయినా డబ్బు అవసరం. బేస్మెంట్ వరకు కట్టాలంటే కనీసం లక్ష రూపాయల బిల్లు వస్తుంది. అయితే.. తొలగే లక్షన్నర పెట్టుబడి పెట్టి పనులు ప్రారంభించడం పేదలకు కష్టమవుతోంది. అప్పుచేసి చేసిన నిర్మాణం ప్రారంభిద్దామనుకున్నా.. బిల్లులు వస్తాయో, రావోననే ఆందోళన చాలామందిలో ఉంది. అధికంగా కాస్త మెరుగ్గా ఉన్న లబ్ధిదారులు.. 600 చదరపు అడుగుల విస్తీర్ణంలోపు ఇంటి నిర్మాణానికి ఆసక్తి చూపడం లేదు. ఇంత చిన్న ఇల్లు కట్టుకుంటే ప్రయోజనం ఏంటనే అభిప్రాయంతో చాలామంది ఉన్నారు. పిల్లలకు, ఏదైనా ఫంక్షన్లు అయినా అసౌకర్యంగా ఉంటుందనే భావనలో ఉన్నారు. కేంద్ర ప్రభుత్వ మార్గదర్శకాల ప్రకారం 600 చదరపు అడుగులకు మించి ఇల్లు కట్టుకుంటే.. దారిద్ర్య రేఖకు దిగువన ఉన్నవారిగా పరిగణించడం అధికారులు చెబుతున్నారు. ఇందిరమ్మ ఇండ్లు మంజూరు లబ్ధిదారులు.. మంజూరు పత్రం తీసుకున్న 45 రోజుల్లోపు ఇంటికి అవసరమైన మెటీరియల్.. అంటే స్టీలు, సిమెంట్, ఇటుక, ఇసుక, కిడికీలు, తలుపులు నమకూర్చుకోవాలి. ఈ నిబంధన ఇబ్బందికరంగా ఉందని లబ్ధిదారులు చెబుతున్నారు. మార్కెట్ అవుట్ ఇచ్చాక.. 90 రోజుల్లోనే ఇంటి నిర్మాణం పూర్తి చేసుకోవాల్సి ఉంటుంది. సమస్యగానే ఉందనే అభిప్రాయాలు వ్యక్తమవుతున్నాయి. మంజూరు పత్రాలను కూడా వెనక్కి ఇచ్చేస్తున్నారు. సంగారెడ్డి జిల్లా హత్యార మండలం ముచ్చర్ల గ్రామాన్ని తొలి విడత పైలెట్ గ్రామంగా ఎంపిక చేశారు. మొత్తం 94 మంది లబ్ధిదారులకు ఇళ్లను మంజూరు చేశారు. వీరిలో 56 మంది తమకు ఇల్లు వద్దంటూ మంజూరు పత్రాలు వెనక్కి ఇచ్చేశారు. నిర్మాణం ప్రారంభించేందుకు తమ వద్ద డబ్బులు లేని కారణంగానే మంజూరు పత్రాలను వెనక్కి ఇచ్చామని చెబుతున్నారు. రాష్ట్ర వ్యాప్తంగా పలు పైలెట్ గ్రామాల్లో ఇదే పరిస్థితి ఉందని తెలుస్తోంది.

కరాణా జేఎన్కె 1 వేలియంట్...

హైదరాబాద్, మే 26 జేఎన్కె 1 వేలియంట్ కొవిడ్ -19 వైరస్కు సంబంధించిన వేలియంట్లో ఉపవేలియంట్. ఇది ౭.0.2.86(పిరోలా) నుంచి పుట్టుకొచ్చింది. ప్రపంచవ్యాప్తంగా వేగంగా వ్యాపిస్తున్న ఈ వేలియంట్ ఇండియాలో కూడా చాలా వేగంగా విస్తరిస్తోంది. ఏపరితంగా కేసులు పెరుగుతున్నాయి. తెలుగు రాష్ట్రాల్లో కూడా కేసులు పెరుగుతున్నాయి. ప్రభుత్వాల అప్రమత్తమయ్యాయి. తగిన జాగ్రత్తలు తీసుకోవాలని ప్రజలకు సూచనలు చేస్తున్నాయి. గతంలో వ్యాప్తి చెందిన ఒమికెన్ వేలియంట్ లక్షణాలే ఇందులో కూడా కనిపిస్తాయి. జలుబు, దగ్గు, గొంతునొప్పి, తల తిరగడం, అలసటగా ఉండటం దీని ప్రధాన లక్షణాలు. మరికొందరికి జ్వరం వస్తుంది. వాంతులు విరేచనాలు కూడా అవుతుంటాయి. భోజనం తినాలనే ఆసక్తి ఉండకపోవడం కూడా ఈ వ్యాధి లక్షణం. తల భారంగా ఉంటుంది. ఏ పని చేయాలన్నా సరే ఆసక్తి ఉండదు. ఈ లక్షణాలు వ్యాధి వ్యాప్తి చెందిన వారిలో కనిపిస్తాయి. కానీ న్యూరోగానే కనిపిస్తారు. అయితే వృద్ధులు, చిన్న పిల్లలు, దీర్ఘకాలిక వ్యాధులతో బాధపడే వారిలో ఈ లక్షణాలు తీవ్రంగా ఉంటాయి. వాళ్లు మాత్రం చాలా జాగ్రత్తగా ఉండాలి. ఈ వేలియంట్ గాలి ద్వారా వ్యాప్తి చెందుతుంది. దగ్గు తుమ్ముల ద్వారా వైరస్ విస్తరిస్తుంది. ఒకరు వాడిన వస్తువులు పట్టుకున్నా వారు తిరిగిన చోట తిరిగినా సరే వ్యాధి సోకుతుంది. ఈ వ్యాధి నుంచి రక్షణ పొందాలంటే ఈ జాగ్రత్తలు తీసుకోవాలి మాస్కులు ధరించాలి చేతులు శుభ్రంగా ఉంచుకోవాలి. సామాజిక దూరం పాటించాలి గాలి ధారలకు వచ్చే గదుల్లో ఉండాలి. రోగనిరోధక శక్తిని పెంచుకోవాలి వాక్సిన్ తీసుకోవాలి వైరస్ సోకిన వాళ్లు వెంటనే వైద్యుడిని సంప్రదించాలి. ఇంట్లోనే ఐసోలేషన్లో ఉండాలి, ప్రతి రోజూ ఆక్సిజన్ స్ట్రామ్, ఉష్ణగ్రహణను పరీక్షించుకోవాలి. లక్షణాలు ఎక్కువగా ఉంటే అనుపత్రంలో జాయిన్ అవ్వాలి. ఏ.ఐ.1 వేలియంట్ మిగతా కొవిడ్ వేలియంట్లతో పోల్చుకుంటే కొన్ని ప్రత్యేక లక్షణాలను కలిగి ఉంది. మిగతా వేలియంట్ల వ్యాప్తి కాస్త అలస్యంగా ఉంటే... ఇది చాలా త్వరగా వ్యాప్తి చెందే సామర్థ్యం కలిగి ఉంటుంది. చాలా మంది లక్షణాలు లేకుండా ఇది సోకుతుంది. మరికొందరికి తెలివితేటలు ఉంటాయి. దీనిపై టీకాల ప్రభావం తక్కువగా ఉంటుంది. పైక్ ట్రోఫీన్లతో ఎక్కువ మ్యూటీషన్లు ఉండటం వల్ల వైరస్ను గుర్తించడం శరీరానికి కష్టమవుతుంది. కొన్ని సందర్భాల్లో గుర్తించడానికి అధునాతన జెనోమ్ సీక్వెన్సింగ్ అవసరం అవుతుంది. పది రోజులుగా వివిధ రాష్ట్రాల్లో నమోదు అయిన కేసుల వివరాలు ఇలా ఉన్నాయి. కేరళలో దాదాపు 70 కేసులు, మహారాష్ట్రలో 44 కేసులు, తమిళనాడులో 34, ముంబైలో 100కిపైగా కేసులు, ఢిల్లీలో 30కిపైగా కేసులు నమోదు అయ్యాయి.

రాయినిగూడెం పిపిసీఎస్ ముందు రైతుల ఆందోళన

సూర్యాపేట మే 26 గడదేపల్లి మండలం కీతవారి గూడెం గ్రామంలో రాయినిగూడెం ప్రాథమిక వ్యవసాయ సహకార సంఘం ముందు రైతులు ఆందోళనకు దిగారు. అఖిలపక్ష ఆధ్వర్యంలో రైతులు ఆందోళన చేపట్టారు. సొసైటీ చైర్మన్ అవినీతి ఆక్రమాలకు పాల్పడ్డాడని అతనిపై విచారణ జరిపి చట్టపరమైన చర్యలు తీసుకోవాలని డిమాండ్ చేశారు. అనంతరం సీఈఓ కి వినతి పత్రం సమర్పించారు. ఈ సందర్భంగా అఖిలపక్షం నాయకులు మాట్లాడుతూ ఉమ్మడి నల్గొండ జిల్లా లో రాయిని కూడా సొసైటీ అభివృద్ధిలో రెండవ స్థానంలో ఉంది. ఫిబ్రవరి నెలలో చైర్మన్ పై కలెక్షర్ కి వినతిపత్రం సమర్పించారు. రాయినిగూడెం సొసైటీ ఉపవిభాగమైన వెలిదండ సొసైటీలో ప్రహారీ గోడ నిర్మాణం చేపట్టి ఆరు లక్షల 62 వేల రూపాయలు డ్రా చేసినదని అఖిలపక్ష ఆధ్వర్యంలో రైతులు ధర్నా చేశారు. ప్రహారీ గోడ నిర్మాణం 70 వేల రూపాయల ఖర్చయింది. మిగిలిన పాత గోడకి కూడా రంగులు వేసి బిల్లు డ్రా చేసాడని రైతులు ఆందోళన చేశారు. లాభాలలో ఉన్న సొసైటీ ని సెప్టెంబర్ తీసుకొచ్చిన ఘనత చైర్మన్ కే దక్కతుంది. అవినీతి, ఆక్రమాలకు పాల్పడుతున్నా చైర్మన్ ని తొలగించాలని డిమాండ్ చేశారు.

మహానాడులో టీడీపీ బగ్ స్కాచ్...

కడప, మే 26, కడపజిల్లాలో ఫ్యాన్ ముక్కలవుతోందా? వైయస్సార్ కుటుంబ హవా తగ్గుతోందా? వైయస్సార్ కాంగ్రెస్ పార్టీ బలహీనపడుతోందా? అంటే అవుననే సమాధానం వినిపిస్తోంది. ఉమ్మడి ఆంధ్రప్రదేశ్ కడప అంటే ముందుగా గుర్తొచ్చేది వైయస్సార్. రాజకీయంగా మిగతా ప్రాంతాల్లో ఎలా ఉన్నా.. కడప జిల్లా అనేసరికి వైయస్ కుటుంబ అభిమానులు ఎక్కువగా ఉండేవారు. అందుకే అక్కడ రాజశేఖర్ రెడ్డి ఉన్నంతకాలం కాంగ్రెస్ పార్టీ హవా నడిచింది. తరువాత జగన్ నేతృత్వంలోని వైయస్సార్ కాంగ్రెస్ పార్టీకి పిస్ట్ అయింది. కానీ మొన్నటి ఎన్నికల్లో వైయస్సార్ కాంగ్రెస్ పార్టీ దారుణంగా దెబ్బతింది. అప్పటివరకు బలంగా కనిపించిన వైయస్సార్ కాంగ్రెస్ పార్టీ క్రమేపీ బలహీనపడడం ప్రారంభించింది. ఇప్పుడు ప్రత్యర్థులు సవాల్ విసిరుతుండడంతో కనీసం సమాధానం చెప్పేవారు కూడా కడపలో కరువవుతున్నారు. అధికారంతో సంబంధం లేకుండానే కడప జిల్లాలో వైయస్సార్ కుటుంబ హవా నడిచింది. కాంగ్రెస్ పార్టీని విభేదించి కడప పార్లమెంటు స్థానానికి పోటీ చేశారు జగన్మోహన్ రెడ్డి. దాదాపు ఐదున్నర లక్షల ఓట్ల మెజారిటీతో గెలుపొందారు. తిరుగులేని విజయం సాధించారు. 2014, 2019 ఎన్నికల్లో జిల్లాలో క్లీన్ స్వీప్ చేసింది వైయస్సార్ కాంగ్రెస్ పార్టీ. 2024 ఎన్నికలకు వచ్చేసరికి సీన్ మారింది. కూటమి ప్రభంజనం సృష్టించింది. పది అసెంబ్లీ స్థానాలకు గాను ఏడింటి విజయం సాధించింది. అయితే ఈసారి వైయస్సార్ కాంగ్రెస్ పార్టీకి అక్కడ కష్టాలు ప్రారంభమయ్యాయి. అక్కడ ఇక్కడ అన్ని తేడా లేకుండా అన్ని నియోజకవర్గాల్లో టీడీపీ కూటమి పట్టు బిగించడం ప్రారంభించింది. దీంతో వైయస్సార్ కాంగ్రెస్



పార్టీ నేతలు మోసం దాల్చుతున్నారు. మరికొందరైతే పార్టీకి గుడ్ బై చెబుతున్నారు. అధికారంలో ఉన్నప్పుడు విభేదాలు కనిపించలేదు కానీ.. ఎప్పుడైతే వైయస్సార్ కాంగ్రెస్ పార్టీకి ఓటమి ఎదురైందో.. అప్పటినుంచి అన్ని నియోజకవర్గాల్లో విభేదాలు బయటపడ్డాయి. సహజంగానే వైయస్సార్ కాంగ్రెస్ పార్టీ క్యాడర్ ఇక్కడ బలంగా ఉంది. కానీ ఆ పార్టీ ద్వారా పడవులు దక్కించుకున్న వారు మాత్రం గుడ్ బై చెబుతున్నారు. దీంతో పార్టీ శ్రేణులను సమన్వయం చేసేవారు కరువవుతున్నారు. వైయస్సార్ కాంగ్రెస్ పార్టీ పడవులకు ఇటీవల రాజీనామా చేశారు శాసనమండలి డిప్యూటీ చైర్మన్ జకియా ఖాన్. కేవలం పార్టీలో తలెత్తిన విభేదాలతోనే దూరమయ్యారు. మైదుకూరు మునిఫుల్ చైర్మన్ చంద్ర సైతం పార్టీకి

రాజీనామా చేశారు. కడపలో ఒకేసారి ఎనిమిది మంది కాంగ్రెస్ పార్టీ టీడీపీలో చేరారు. ఉమ్మడి జిల్లాలో పది నియోజకవర్గాల్లో కూడా అదే పరిస్థితి ఉంది. ఈనెల 27 నుంచి కడపలో మహానాడు జరగనుంది. ఈ వేదికపై కడప ఉమ్మడి జిల్లాలోని పది నియోజకవర్గాలకు చెందిన వైయస్సార్ కాంగ్రెస్ పార్టీ క్యాడర్ టీడీపీలో చేరే పరిస్థితి కనిపిస్తోంది. దాదాపు అన్నిచోట్ల నేతలతో రాయబారాలు నడుస్తున్నాయి. అదే జరిగితే వైయస్సార్ కాంగ్రెస్ పార్టీకి కోలుకోలేని దెబ్బ పడటం ఖాయం. అయితే మహానాడు దృష్ట్యా చాలామంది పార్టీకి గుడ్ బై చెప్పి అలోచనతో ఉన్నట్లు వైయస్సార్ కాంగ్రెస్ పార్టీ నాయకత్వానికి సమాచారం ఉంది. కానీ ఎటువంటి చర్యలకు దిగకపోవడం విశేషం.

పిల్లాడులా ప్రతీకారాలు..

గుంటూరు, మే 26 పల్నాడు జిల్లా.. సున్నితమైన ప్రాంతం. అందులోనూ మాచర్ల నియోజకవర్గం అత్యంత సున్నితమైనది. ఇక్కడ ఎప్పుడు ఏం జరుగుతుందో ఊహించడం కష్టం. ఫ్యాక్షన్ గొడవలు నిత్యం జరుగుతాయి. తాజాగా ఆధిపత్య పోరు కారణంగా.. ఇద్దరు టీడీపీ నాయకులను దారుణంగా చంపేశారు. పల్నాడు ప్రాంతం మరోసారి ఉలిక్కిపడింది. వెల్లర్ల మండలంలో ఆధిపత్య పోరు ఇద్దరు బలి తీసుకుంది. బోదిలవీడులో జవితెల్లి వెంకటేశ్వర్లు, కోటేశ్వరరావు అనే అన్నదమ్ముల్లిద్దరిని కారుతో ఢీకొట్టి హతమార్చారు. అత్యంత సమస్యతక గ్రామం గుండ్లపాడుపై ప్రత్యేక దృష్టి పెట్టకపోవడంతోనే హత్యలు జరిగాయనే అభిప్రాయాలు వ్యక్తం అవుతున్నాయి. ఈ రెండు హత్యలు ముందస్తు పూ్హాంలో భాగంగానే జరిగినట్లు తెలుస్తోంది. గుండ్లపాడు గ్రామానికి చెందిన జవితెల్లి వెంకటేశ్వర్లు, కోటేశ్వరరావు.. తెలంగాణలోని నక్కలగూడెంకు ఓ శుభకార్యానికి వెళ్లారు. మొత్తం నాలుగు ద్విచక్ర వాహనాలపై 8 మంది వెళ్లారు. కార్యక్రమం ముగించుకుని అందరూ గుండ్లపాడుకు బయలుదేరారు. అయితే.. మాచర్ల నుంచి గ్రామానికి వెళ్లే క్రమంలో రెండు బైకెలు కొంత ముందుగా వెళ్లాయి. ఆ తర్వాత జవితెల్లి వెంకటేశ్వర్లు, కోటేశ్వరరావు బయలుదేరారు. వీరి వెనకాల జవితెల్లి వెంకటేశ్వర్లు అల్లుడు, మరొకరు వస్తున్నారు. వీరందరికంటే ముందు గుండ్లపాడు గ్రామానికి చెందిన ఓ వ్యక్తి బైకెపై వెళుతూ.. వీరి సమాచారాన్ని ఎప్పటికప్పుడు హంతకులకు తెలియజేశారు. ఈ సమాచారం ఆధారంగా.. తొలుత రెండు ద్విచక్ర వాహనాలు వెళ్లిన తర్వాత.. మూడో బైకెపై వస్తున్న అన్నదమ్ముల్లిద్దరిని కారుతో గుద్ది చంపేశారు. కోటేశ్వరరావు కొనఊపిరితో ఉన్నాడని గుర్తించి.. రాయితోమోది చంపేశారు. వెనుకగా వస్తున్న వారిని చూసి హంతకులు పరారయ్యారు. హంతకులకు సమాచారం ఇచ్చిన వ్యక్తి కూడా తన వాహనాన్ని అక్కడే పడేసి పారిపోయినట్లు ప్రచారం జరుగుతోంది. గుండ్లపాడు.. సున్నితమైన గ్రామం. ఇక్కడ గొడవలు జరగకుండా పోలీసులు అనేక చర్యలు చేపట్టారు. స్వయంగా జిల్లా ఎస్పీ కంచి శ్రీనివాసరావు పల్లె నిద్ర చేశారు. ప్రశాంత వాతావరణంలో జీవించాలని హితబోధ చేశారు. అయినా ఫలితం లేదు. వర్షపోరు ఆగలేదు. టీడీపీ కార్యకర్త చంద్రయ్య హత్య జరిగిన నాటి నుంచి గ్రామంలో పోలీసులు పికెట్ కొనసాగుతోంది. అయినా గొడవలు జరుగుతూనే ఉన్నాయి. ఈ గ్రామంలో ఏప్రిల్లో 'పైకీ' వివాదం రాజకీయం అయింది. అప్పటినుంచీ శాంతిభద్రతలు అదుపులో లేవనే టాక్ వినిపిస్తోంది. వర్షపోరు నిపురుగిస్తున్నట్లు ఉంది. పోలీసులు ముందే ఈ విషయాన్ని గ్రహిస్తే.. ప్రాణాలు పోయేవి కావని అంటున్నారు. ఈ హత్యలపై స్టానిక ఎమ్మెల్యే జూలకంటి బ్రహ్మాంజనేయ సంఘం కామెంట్స్ చేశారు. టీడీపీలోనే ఉంటూ కొందరు వ్యతిరేకంగా వ్యవహరిస్తున్నారని, అందుకే వారిని దూరం పెట్టానని, వీరికి పిన్నెల్లి సోదరులు వత్తాను పలకడంతో జంట హత్యలు చేసినట్లుగా ఆయన ఆరోపించారు.

42 మంది మహిళలు ఎక్కడ..

విశాఖపట్టణం, మే 26 విశాఖలో మహిళల మిస్సింగ్ కేసులు ఊహించని విధంగా పెరుగుతున్నాయి. కేవలం 4 నెలల్లో 175 మంది మాయమయ్యారు. ఇప్పటి వరకు 133 మంది ఆచూకీ మాత్రమే లభ్యమైంది. 42 మంది మహిళల అదృశ్యం ఇంకా మిస్సింగ్గానే మిగిలిపోయింది. ప్రేమ, వివాహేతర సంబంధాలు, కుటుంబ కలహాలే మిస్సింగ్లకు కారణమని తెలుస్తోంది. విశాఖలో వరుసగా మహిళల అదృశ్య ఫుటనలు కలవరం రేపుతున్నాయి. దాదాపుగా ప్రతి రోజూ ఎక్కడో ఒక చోట మహిళలు మాయమవుతూనే ఉన్నారు. బాలికల నుంచి వివాహితుల వరకు చాలామంది కనిపించకుండా పోతున్నారు. ఇంటి నుంచి బయటకు వెళ్లిన వారు.. తిరిగి ఇంటికి చేరకపోవడం అందరికీ కలిగిస్తోంది. వీరి కోసం కుటుంబ సభ్యులు.. బంధువులు, స్నేహితుల ఇళ్లలో వెతికితూ ఫలితం లేకపోవడంతో.. చివరకు పోలీసులను ఆశ్రయిస్తున్నారు. ఇటీవల విశాఖ పోలీస్ కమిషనరేట్ పరిధిలో మిస్సింగ్ కేసుల సంఖ్య క్రమంగా పెరుగుతోంది. గత ఐదేళ్లలో ఎప్పుడూ లేని విధంగా.. కేవలం నాలుగు నెలల్లోనే 175 మంది మహిళలు అదృశ్యమైనట్లు పోలీసు రికార్డులు చెబుతున్నాయి. మహిళల అదృశ్యానికి ప్రధానంగా ప్రేమ వ్యవహారాలు, వివాహేతర సంబంధాలే కారణమని పోలీసుల దర్యాప్తులో వెల్లడవుతోంది. కనిపించకుండా పోయిన యువతుల్లో ఎక్కువ మంది.. ప్రేమించుకోవడం, ప్రేమికుడిని దక్కించుకోవడం కోసమే ఇంటి నుంచి వెళ్లిపోతున్నట్లు సమాచారం. మధ్య వయస్సులైన మహిళలు కూడా.. వివాహేతర సంబంధాల కారణంగా కుటుంబాన్ని వదిలి వెళ్తున్నారు. మిస్సింగ్ కేసుల్లో సుమారు 75 శాతం వరకు ఈ రెండు కారణాలే ఉన్నాయని పోలీసు రికార్డులు చెబుతున్నాయి. గత ఐదేళ్లలో ప్రతి ఏటా 50 నుంచి 186 కేసులు వరకు మిస్సింగ్ కేసులు నమోదయ్యాయి. ఈ ఏడాది నాలుగు నెలల్లోనే 175 కేసులు నమోదవడం.. పరిస్థితి తీవ్రతకు అద్దం పడుతోందిజనవరి నెలలో 37, ఫిబ్రవరిలో 49, మార్చిలో 43, ఏప్రిల్లో 46 మంది అదృశ్యమయ్యారు. వీరిలో 133 మంది ఆచూకీని పోలీసులు గుర్తించారు. వారి కుటుంబ సభ్యులకు అప్పగించారు. ఇంకా 42 మంది ఆచూకీలభ్యం కాలేదు. వారి కుటుంబ సభ్యులు తీవ్ర మనోవేదనకు గురవుతున్నారు. మిస్సింగ్ కేసులపరిష్కారంకోసంపోలీసులు ప్రత్యేక బృందాలతో గాలిస్తున్నారు. మిస్సింగ్ అయిన మహిళలు, బాలికలను పట్టుకోవడం పోలీసులకు సవాలుగా మారుతోంది. కొంతమంది ఆచూకీ తెలుసుకున్నప్పటికీ.. మేజర్లు, చట్టాలు, హక్కులు పేరుతో చుక్కలు చూపించిన సంఘటనలు ఉన్నాయి. ఇటువంటి కేసుల్లో అదృశ్యమైన వారి ఆచూకీని పోలీసులు గుర్తించడం మినహా.. వారిని కుటుంబ సభ్యులకు అప్పగించడం పెద్ద సమస్యగా మారుతోంది. దీంతో కేసులు త్వరగా పరిష్కారం కావడం లేదు.

శ్రీవారిని దర్శించుకున్న పలువురు ప్రముఖులు

తిరుమల, తిరుమల శ్రీవారిని పలువురు ప్రముఖులు అభిషేక సేవలో దర్శించుకుని మొక్కులు తీర్చుకున్నారు. సోమవారం నాడు శ్రీవారి దర్శనార్థం తిరుమల విచ్చేసిన గుజరాత్ హైకోర్టు న్యాయమూర్తి మానవేంద్రనాథ్ రావు, ఏపీ హైకోర్టు న్యాయమూర్తి టి.సి.డి.శేఖర్ రావు, కర్ణాటక లోకాయుక్త జస్టిస్ బి.ఎస్.పాటిల్, నెల్లూరు ఎంపీ వేమిరెడ్డి ప్రభాకర్ రెడ్డి, ఎమ్మెల్యే వేమిరెడ్డి ప్రశాంత్ రెడ్డి, సినినటి సురేష్వాణి, మందలి బుద్ధప్రసాద్, ప్రభుత్వ ఏపీ వెంకట్రావు, గోల్డ్ మాన్ విజయ్ కుమార్, మల్లికార్జున అప్పి స్వామివారిని దర్శించుకుని మొక్కులు చెల్లించుకున్నారు. దర్శనానంతరం ఆలయంలోని రంగనాయక మండపంలో వేదపండితులు ఆశీర్వాదనం చేయగా, అధికారులు స్వామివారి శేష వస్త్రంతో సత్కరించి, తీర్థప్రసాదాలను అందజేశారు.

డీండ్ డీండ్ తో విజయసాయిరెడ్డి..

విజయవాడ, మే 26 రాష్ట్రంలో లిక్కర్ స్వామ్ వ్యవహారంపై వేగంగా దర్యాప్తు జరుగుతోంది. గత ప్రభుత్వంలో కీలకంగా వ్యవహరించిన వారిని అధికారులు ప్రశ్నించారు. వారిలో విజయసాయి రెడ్డి కూడా ఉన్నారు. అయితే.. ఆయన విచారణకు హాజరయ్యే ముందు టీడీపీ కీలక నేతతో భేటీ అయ్యారనే వార్త ఇప్పుడు సంచలనంగా మారింది. లిక్కర్ స్వామ్పై ప్రత్యేక దర్యాప్తు బృందం దూకుడుగా వెళ్తోంది. ఇప్పటికే గత ప్రభుత్వంలో కీలక వ్యవహారించిన నాయకులు, అధికారులను ప్రశ్నించింది. ధనుంజయ రెడ్డి, కృష్ణమోహన్ రెడ్డి సహా మరికొందరిని అరెస్టు చేసింది. అంతకుముందు రాజంపేట ఎంపీ మిథున్ రెడ్డి, మాజీ ఎంపీ విజయసాయి రెడ్డిని సిల్ అధికారులు ప్రశ్నించారు. తాజాగా విజయసాయికి సంబంధించి సంచలన విషయం టాక్ ఆఫ్ ది ఏపీగా మారింది. లిక్కర్ స్వామ్ కేసులో సిల్ విచారణకు హాజరు కాబోయే ముందు రోజు సాయంత్రం.. విజయసాయి రెడ్డి తెలుగుదేశం పార్టీ కీలక నేత టీడీ జనార్ధన్ కలిసినట్లు జోరుగా ప్రచారం జరుగుతోంది. టీడీ జనార్ధన్, విజయసాయి రెడ్డి ఒకరి వెంట ఒకరు.. ఒక ఇంట్లోకి వెళ్లడం, ఆ తర్వాత ఎవరికి వారుగా బయటకు వచ్చి వేర్వేరు కార్లలో వెళ్లడానికి సంబంధించిన ఫోటోలు ఇప్పుడు సోషల్ మీడియాలో వైరల్ అవుతున్నాయి. ఆంధ్రప్రదేశ్ మద్యం స్వామ్ కేసులో విజయసాయిరెడ్డికి టీడీపీనేతలతో సంబంధం ఉన్న వీడియోను వైసీపీ నేతలు బయటపెట్టారు. ఇటీవల వైఎస్ జగన్ కూడా విజయసాయిరెడ్డి చంద్రబాబుతో విజయసాయిరెడ్డి లాలాచీ పడ్డారని ఆరోపించిన నేపథ్యంలో ఈ వీడియో ప్రాధాన్యత సంతరించుకుంది. విజయసాయిరెడ్డికి టీడీపీ నేతలు టచ్ లో ఉన్నారని తెలియజేసేందుకు ఈ వీడియోను వైసీపీ నేతలు విడుదల చేసినట్లు కనపడుతుంది. తెలుగుదేశం పార్టీతో కుమ్మక్కై విజయసాయిరెడ్డి తన పదవులకు రాజీనామా చేశారన్న దానికి కూడా ఈ వీడియో ఒక ఉదాహరణ అని వైసీపీ నేతలు చెబుతున్నారు. విజయసాయిరెడ్డిని లోబద్ధుకున్న టీడీపీ నేతలు ఆయనను కలసి జగన్ పై కావాలని మద్యం స్వాం కు సంబంధించి ఆరోపణలు చేశారని అంటున్నారు. ఆంధ్రప్రదేశ్ లో వైసీపీ హయాంలో జరిగిన మద్యం స్వామ్ కేసులో ఇప్పటికే ఏడుగురు కీలక నిందితులను అరెస్ట్ చేసిన స్పెషల్ ఇన్స్టిగేషన్ చేసిన పోలీసులు ఈ కేసులో పెద్దిరెడ్డి

ఏపీలో ఫేస్ పే టెక్నాలజీ...

విజయవాడ, మే 26 వేగంగా సేవలు అందించడానికి బ్యాంకులు ఎన్నో వ్యవస్థలను అందుబాటులోకి తీసుకొచ్చాయి. అయినా క్షేత్రస్థాయిలో ప్రజలు చాలా ఇబ్బందులు ఎదుర్కొంటున్నారు. ఈ నేపథ్యంలో ఆంధ్రప్రదేశ్ గ్రామీణ బ్యాంకు సరికొత్త ఆలోచన చేసింది. ఫేస్ పే యంత్రాలను అందుబాటులోకి తీసుకొచ్చింది. టెక్నాలజీ ఇంత పెరుగుతున్నా.. ఇప్పటికీ గ్రామీణ ప్రాంతాల్లో బ్యాంకింగ్ సేవలు పొందడానికి ప్రజలు ఇబ్బందులు పడుతూనే ఉన్నారు. డబ్బులు తీసుకోవడానికి బ్యాంకుల్లో గంటల తరబడి నిలబడుతున్నారు. అప్పుడప్పుడు ప్రభుత్వ పథకాల నిధులు విడుదలైన సమయంలో రద్దీ విపరీతమైన ఉంటోంది. ఈ పరిస్థితుల్లో మార్పులు తెచ్చేందుకు ఏపీ గ్రామీణ బ్యాంకు.. కీలక నిర్ణయం తీసుకుంది. ఫేస్ పే పేరుతో.. ఓ యంత్రాన్ని అందుబాటులోకి తీసుకొచ్చింది. దీని ద్వారా ఖాతాదారులు రెండు నిమిషాల్లోనే బ్యాంకు నుంచి డబ్బు తీసుకెళ్లవచ్చని అధికారులు చెబుతున్నారు. సాధారణంగా ఖాతాదారులు బ్యాంకుకు వెళ్లి ఏటీ డ్రా ఫామ్ నింపి, కౌంటరులో ఇచ్చాక డబ్బులు తీసుకునేందుకు సమయం పడుతోంది. చదువులోని వారైతే.. మరొకరితో ఫామ్ నింపించుకోవాలి వస్తోంది. అప్పుడప్పుడు రాసే వారు దొరక్క ఇబ్బందులు పడుతున్నారు. ఈ సమస్యను నివారించేందుకు ఫేస్ పే యంత్రాన్ని ఏర్పాటు చేశారు. ఆంధ్రప్రదేశ్ గ్రామీణ బ్యాంకులో ఖాతా ఉన్నవారు.. ఈ యంత్రం వద్ద నిల్చుంటే అందులోని కెమెరా ఆన్ అవుతుంది. ఆకౌంట్ నంబరు ఎంటర్ చేయాల్సిన పని లేదు. యంత్రం ఖాతాదారు ముఖాన్ని గుర్తించి వారి ఖాతాలో ఎంత సొమ్ము ఉందో చెబుతుంది. ఎంత కావాలో నమోదు చేయగానే.. వారి పేరుతో వోచర్ వస్తుంది. దీన్ని సరిచూశాక ఓకే అనే బటన్ నొక్కితే.. యంత్రం నుంచి ఫ్రెంట్ వస్తుంది. దానిపై సంతకం లేదా వేలిముద్ర వేసి కౌంటర్లో ఇస్తే సగదు ఇస్తారు. ఫేస్ పే యంత్రాలను ప్రయోగాత్మకంగా ప్రస్తుతం పది శాఖల్లో ఏర్పాటు చేశారు.. ఆంధ్రప్రదేశ్ గ్రామీణ బ్యాంకు చైర్మన్ ప్రమోద్ కుమార్ రెడ్డి వెల్లడించారు. ఖాతాదారుల ఫోటో డేటా ఆధారంగా ఇవి పని చేసేలా సాంకేతిక బృందం రూపొందించింది వివరించారు. భవిష్యత్తులో ఏటీఎం తరహాలో డబ్బులు తీసుకునేలా సాంకేతికత అందుబాటులోకి తేవడానికి ప్రయత్నిస్తున్నట్లు చెప్పారు. దీని ద్వారా గ్రామీణ ప్రాంతాల ప్రజలు సులభంగా సగదు తీసుకోవచ్చు అని స్పష్టం చేశారు. దేశంలో కొన్ని బ్యాంకులు, సంస్థలు ఈ సాంకేతికతను ప్రవేశపెడుతున్నాయి. దీని ద్వారా కార్డులు లేదా ఫోన్ అవసరం లేకుండానే సగదు తీసుకోవచ్చు.

వైరల్ గా మాలిన బీడియో

రామచంద్రారెడ్డి కుమారుడు మిథున్ రెడ్డితో పాటు అవినాష్ రెడ్డి తో పాటు జగన్ పేర్లు కూడా ప్రచారంలో ఉన్నాయి. ఇందులో మిథున్ రెడ్డికి ఇప్పటికే నోటీసులు ఇచ్చారు. అసలు ఈ కేసులో ప్రధాన నిందితుడు రాజ్ కేసీరెడ్డి పేరును బయటపెట్టింది విజయసాయిరెడ్డి. ఆయన ఆ పేరు బయటపెట్టిన తర్వాత మాత్రమే కేసులో మరింత వేగం పెరిగింది. రాజ్ కేసీరెడ్డితో పాటుగా తాజాగా మాజీ ఐఎస్ అధికారి ధనుంజయ రెడ్డి, జగన్ ఓట్లీగా పనిచేసిన కృష్ణమోహన్ రెడ్డిలను కూడా సిల్ అధికారులు అరెస్ట్ చేసిన సంగతి తెలిసింది. అయితే విజయసాయిరెడ్డిని కూడా సిల్ అధికారులు విచారణకు పిలిచిన సమయంలో తెలుగుదేశం పార్టీ కి చెందిన కీలక నేత, చంద్రబాబు నాయుడుకు అత్యంత ఆపుడు అయిన తొండెపు దశరథ జనార్ధన్ విజయసాయిరెడ్డితో సమావేశమవ్వడం ఈ వీడియోలో కనిపిస్తుంది. వైరల్ వత్రిక కథనం కూడా ఈ విషయాన్ని ప్రచురించింది. దీంతో మద్యం స్వామ్ కేసులో విజయసాయిరెడ్డి టీడీపీ డైరెక్షన్ లోనే పనిచేస్తున్నారనడానికి ఇదే నిదర్శనమంటూ వైసీపీ నేతలు సోషల్ మీడియాలో పెద్దయెత్తున పోస్టింగ్ లు పెడుతున్నారు. కావాలని జగన్ తో పాటు ఆయన కోటర్లిగా చెప్పుకునే వారిని ఇబ్బంది పెట్టేందుకు విజయసాయిరెడ్డి టీడీపీ చేతిలో పాపుగా మారారన్న కామెంట్స్ వినపడుతున్నాయి. సిల్ విచారణకు హాజరయ్యే ఒకరోజు ముందు టీడీపీ నేత తొండెపు దశరథ జనార్ధన్ తో విజయసాయిరెడ్డి మాట్లాడటం, తర్వాత ఆయన బయటకు వచ్చి రాజ్ కేసీరెడ్డి పేరు బయటకు చెప్పడంతో పాటు కోటర్లి గురించి కూడా ప్రస్తావించడం వంటి అంశాలను కలగలిపి ఈ అంశాన్ని హైలెట్ చేస్తూ సోషల్ మీడియాలో పోస్టులు పెడుతున్నారు. మార్చి 11 సాయంత్రం 5:49 గంటలకు విజయసాయి రెడ్డి.. తాడేపల్లిలోని పార్టీ విల్లేలో.. ఏల్లా నెం. 27లోకి వెళ్లినట్లు ప్రచారం జరుగుతోంది. ఈ ఏల్లా ప్రముఖ నిర్మాత ఆది శేషగిరిరావుదని సమాచారం. విజయసాయి రెడ్డి లోపలికి వెళ్లిన కొద్ది సేపటికి.. టీడీ జనార్ధన్ అదే ఏల్లాలోకి వెళ్లారు. సుమారు 45 నిమిషాల పాటు వారిద్దరూ ఆ ఇంట్లోనే భేటీ అయినట్లు

మహానాడులో రాయలసీమ రుచులు

కడప, మే 26, కడపలో మహానాడు ప్రారంభం అవుతుంది. మొత్తం మూడు రోజుల పాటు జరిగే మహానాడుకు కోం అన్ని ఏర్పాట్లు పూర్తయ్యాయి. రేపటి నుంచి మహానాడులో పాల్గొనేందుకు కడప కు కార్యకర్తలు రావడం ప్రారంభమవుతుంది. దీంతో మహానాడు ప్రాంగణం వద్ద, కడప జిల్లాలో భారీ బందోబస్తు ఏర్పాటు చేశారు. బదారుగురు ఎస్సీ స్థాయి అధికారులు మహానాడు పర్యవేక్షణ బాధ్యతను తీసుకున్నారు. మహానాడు మూడు రోజుల పాటు అంటే ఈ నెల 27వ తేదీన ప్రారంభమై 29వ తేదీన ముగియనుంది. మూడు రోజుల పాటు కడప నుంచే పరిపాలన జరుగుతుంది. ముఖ్యమంత్రి నుంచి మంత్రివర్గం దాదాపు అక్కడే ఉండటంతో అక్కడి నుంచే పాలన అందించనున్నారు. అందుకు అవసరమైన ఏర్పాట్లను ఇప్పటికే పార్టీ నేతలు చేశారు. ఇక మహానాడు అంటే అందరికీ గుర్తుకు వచ్చేది భోజనాలు. తెలుగుదేశం పార్టీ కార్యక్రమం అంటే భోజనం విషయంలో రాజ్ ఉండదు. తృప్తిగా కార్యకర్తలకు భోజనాలు పెట్టే ఏకైక పార్టీ తెలుగుదేశం పార్టీ మాత్రమే. అత్యంత పకడ్బందీగా భోజన ఏర్పాట్లు చేయడంలో మంచి అనుభవం ఉన్న పార్టీ కూడా అది. రాష్ట్రంలోని అన్ని రకాల రుచులను ఎక్కడ పెట్టినా పండి వడ్డించడం మహానాడులో ప్రతి ఏడాది జరిగేది. అదే సమయంలో ఎక్కడ మహానాడు జరిగితే అక్కడ ఫేసున్ అయిన వంటకాలు మిగిలిన ప్రాంతాల నుంచి వచ్చిన వారికి అందించడం కూడా ఒక్క టీడీపీలోనే సాధ్యమవుతుంది. భోజన ఏర్పాట్లు కూడా పకడ్బందీగా చేస్తారు. కార్యకర్తలు, నేతలు, మంత్రులు, అధికారులు, పోలీసులు ఇలా విడివిడిగా వారికి కౌంటర్లతో పాటు వివిధ ప్రదేశాల్లో ఏర్పాటు చేసి ఎలాంటి ఇబ్బందులు తలెత్తకుండా చూస్తారు. కడప జిల్లాలో జరిగే మహానాడులోనూ అదరిపోయే వంటకాలు సిద్ధం చేస్తున్నారు. దాదాపు ఇరవై రెండు రకాల వంటకాలు సిద్ధమవుతున్నాయి. కడపలో ప్రసిద్ధి చెందిన వంటకాలతో పాటు ఇరవై రెండు రకాల మెనును సిద్ధం చేసినట్లు తెలిసింది. రోజులకు వేలాది మందికి టిఫిన్లతో పాటు స్నాక్స్ రెండు పూట భోజన ఏర్పాట్లు చేయాలని నిర్ణయించారు. మూడు రకాల చెప్పిలు కారంపొడి మామూలే. కాఫీ, టీలు మామూలే. వచ్చిన కార్యకర్త నుంచి నేతలు, మంత్రులు వరకూ ఇక్కడే భోజనాలు చేయమండటంతో వారికోసం ప్రత్యేకంగా తయారు చేయడానికి ఇప్పటికే వంట తయారు చేసేవాళ్ళు కడపకు చేరుకున్నారు. వారికి ప్రత్యేకంగా రెండు ఎకరాల స్థలాన్ని కేటాయించడంతో అక్కడే వంటకాలు ప్రారంభించనున్నారు. కూరగాయలు తరగడం దగ్గర నుంచి వంటలు సిద్ధమయ్యే వరకూ ఆ రెండు ఎకరాల్లోనే చేయాలని, వెజ్, నాన్ వెజ్ లకు ప్రత్యేకంగా నిపుణులైన వారిని రప్పించారు. కడపలో మహానాడులో బ్రేక్ ఫాస్ట్ కింద కడప ఎర్ర కారం దోసెలతో పాటు ఇడ్లీ, వడ, పొంగల్, పూరిలను సిద్ధం చేయనున్నారు. అలాగే భోజనాల్లోకి వెజెటేరియల్ లో గుత్తివంకాయ కూరతో పాటు దొండకాయ (ఫ్రై, పప్పు), సాంబారు, రసం, గడ్డ పెరుగుతో వడ్డించనున్నారు. ఇక నాన్ వెజ్ లో మటన్ కర్రీ, రొయ్యల వేపుడు, చికెన్ వేపుడు, చేపల పులుసు వంటివి సిద్ధం చేస్తున్నారు. అయితే అన్నిజిల్లాలకు చెందిన వారు వస్తుండటంతో రాయలసీమ రుచులతో పాటు కోససీమా, కోస్తాంధ్రకు సంబంధించిన ప్రత్యేక వంటకాలు కూడా సిద్ధం చేశారు. దీంతో పాటు తూర్పు గోదావరి జిల్లా నుంచి కాకినాడ కాజా, పూతరేకులు, కాళహస్తి పాలకోవా, బాదాషా, మాడగుల హల్వా వంటివి కూడా తెప్పించేందుకు అన్ని ఏర్పాట్లు చేస్తున్నారు. అన్ని ప్రాంతాల పిండి వంటకాలతో పాటు అన్ని ప్రాంతాలకు చెందిన రుచులను మహానాడులో అందించనున్నారు.

నేడు అమావాస్య సందర్భంగా కార్యసిద్ధి ఆంజనేయస్వామికి ప్రత్యేక పూజలు..



విభారే న్యూస్ మే 26 కర్నూలు జిల్లా ప్రతినిధి..నేడు మంగళవారం అమావాస్య సందర్భంగా సూర్యనారాయణ స్వామి దేవాలయంలో శ్రీ కార్యసిద్ధి ఆంజనేయ స్వామికి శత్రు నివారణ, బాలగ్రహ దోష నివారణ, శని గ్రహ దోష నివారణ, బుద్ధి, బలం, యశో, ధైర్యం, కార్యసిద్ధి, కొరకు ఉదయం 10 గంటలకు సింధూరార్చన జరుగును. పూజలో పాల్గొన్న భక్తులకు ఆంజనేయ స్వామి దాలం సింధూరం ప్రసాదంగా ఇవ్వబడును. రుసుము 250/- గుమ్మడికాయ -300/- సంప్రదించవలసిన నెం.. అశోక్కుమారా చార్మలు9032577369. దేవాలయం ఫోన్ పే గూగుల్ పే నెంబర్. .8896123777..అఫీసు ల్యాండ్ ఫోను నెంబర్..08518-234388

నేడు అమావాస్య సందర్భంగా సూర్య దేవాలయంలో ప్రత్యేక చండీ హోమం..



విభారే న్యూస్ మే 26 కర్నూలు జిల్లా ప్రతినిధి..నేడు అమావాస్య సందర్భంగా శ్రీ సూర్యనారాయణ స్వామి దేవాలయంలో ఉదయం 9 గంటలకు నవగ్రహ, లక్ష్మీ గణపతి, మూల మంత్ర సహిత చండీహోమం నిర్వహించబడును. ఈ చండీహోమం చేసుకోవటం వలన సమస్త శత్రు, రుణ, రోగ, బాధలు తొలగి సకల కార్య జయం కలుగుతుంది. అమ్మవారి అనుగ్రహం వలన ఆయురారోగ్య ఐశ్వర్యములు సిద్ధిచేసి చండీ పరదేవత అనుగ్రహం కలుగుతుంది. హోమంవధానంగా:-4000/- నంకల్లు:-116/-సంప్రదించవలసిననెం..డి.లక్ష్మీనరసింహశర్మ.8008774086 దేవాలయం ఫోన్ పే గూగుల్ పే నెంబర్..8896123777.అఫీసు ల్యాండ్ ఫోన్ నెంబర్. .08518-234388

ఉన్నత విద్యా అభివృద్ధి కోసం ఒక వారం పాటు ఫ్యాకల్టీ డెవెలప్ మెంట్ ప్రోగ్రాం.. - మే 26 నుండి 31, 2025



విభారే న్యూస్ మే 26 ఎమ్మిగనూరు..నగరంలోని సెయింట్ జాన్స్ కాలేజ్ ఆఫ్ ఇంజనీరింగ్, టెక్నాలజీ లో, కంప్యూటర్ సైన్స్ ఏబి విభాగం, ఎన్ఐఐటీ వరంగల్ ? ఈ ఐఐఐఐ అకాడమీ సహకారంతో, భారత ప్రభుత్వ ఎలక్ట్రానిక్స్ అండ్ ఇన్ఫర్మేషన్ టెక్నాలజీ మంత్రిత్వ శాఖ వారి సౌజన్యంతో, “ఎమర్జింగ్ ట్రెండ్స్ ఇన్ ఏబిఐఐఐఐ అనే అంశంపై ఒక వారం పాటు (26 మే నుండి 31 మే 2025 వరకు) ఆఫ్ లైన్ ఫ్యాకల్టీ డెవలప్ మెంట్ ప్రోగ్రాం (ఎన్ డి పి) నిర్వహిస్తున్నారు. ఈ సందర్భంగా, నేడు (26.05.2025) ఎన్ఐఐఐటీ వరంగల్ కి చెందిన ఫ్యాకల్టీ డా.ఈ. సురేష్ బాబు నాలుగు సెషన్లకు రిపోర్ట్ పర్చునగా పాల్గొన్నారు. ఈ కార్యక్రమానికి వివిధ కళాశాలల నుండి దాదాపు 150 మంది అధ్యాపకులు హాజరయ్యారు. ఈ కార్యక్రమంలో ప్రిన్సిపల్ డా. కే సుధాకర్, సి ఎ బి విభాగ అధిపతి డా. జేకే వెంకట నరసింహ రెడ్డి, అన్ని విభాగాల అధిపతులు (హెచ్ఓడీస్), అధ్యాపకులు పాల్గొన్నారు.

సెంట్రల్ ఫీల్డ్ కార్యక్రమం ద్వారా విజయవాడకు మెరుగైన సేవలు-సెంట్రల్ ఫీల్డ్ కార్యక్రమం ద్వారా విజయవాడకు మెరుగైన సేవలు

విభారే న్యూస్ నంద్యాల మా ప్రతినిధి మే 26-కేంద్ర ప్రభుత్వం ద్వారా నంద్యాల ఎంపీ డాక్టర్ బైరెడ్డి శబరి సహకారం తో సెంట్రల్ ఫుడ్ కార్పొరేషన్ నుంచి వినియోగదారులకు మెరుగైన సేవలు అందించే సెంట్రల్ ఫుడ్ కార్పొరేషన్ డైరెక్టర్ నరహరి విశ్వనాథ్ రెడ్డి అన్నారు. సోమవారం విజయవాడలోని కేంద్ర ఫుడ్ కార్పొరేషన్ కార్యాలయంలో ఎ పి ఫుడ్ కార్పొరేషన్ జనరల్ మేనేజర్ విజయకుమార్ యాదవ్ ను సెంట్రల్ ఫుడ్ కార్పొరేషన్ డైరెక్టర్ నరహరి విశ్వనాథ్ రెడ్డి మర్యాదపూర్వకంగా కలిసి బాధ్యతలు చేపట్టారు. ఈ సందర్భంగా నరహరి విశ్వనాథ్ రెడ్డి మాట్లాడుతూ కేంద్ర ప్రభుత్వం నుంచి రాష్ట్ర ఫుడ్ కార్పొరేషన్ కు అన్ని సహాయ సహకారాలు అందించేందుకు ఎంపీ డాక్టర్ బైరెడ్డి శబరి ద్వారా కృషి చేస్తానని, రాష్ట్రం నుంచి సెంట్రల్ ఫుడ్ కార్పొరేషన్ డైరెక్టర్ గా తనకు అవకాశం కల్పించిన ఎంపీ డాక్టర్ బైరెడ్డి శబరి , మాజీ ఎమ్మెల్యే బైరెడ్డి రాజశేఖరరెడ్డి లకు కృతజ్ఞతలు తెలుపుతున్నానని నరహరి విశ్వనాథ్ రెడ్డి అన్నారు.

రాజ్యాంగ బద్ధంగా టౌన్ బ్యాంక్ ఎన్నికలు ఎప్పుడు నిర్వహించిన సద్దం.

- గత టౌన్ బ్యాంకు చైర్మన్ కొమ్ము రాజశేఖర్...

విభారే న్యూస్ మే 26 ఎమ్మిగనూరు..బినామీ పేర్లతో రుణాలు తీసుకున్నారు. టౌన్ బ్యాంక్ చైర్మన్ ఉరుకుందయ్యే శెట్టిని వయో వృద్ధుడు అని హేళనగా మాట్లాడడం సరికాదు. తాత్కాలికంగానే న్యాయ సలహాదారులను తీసుకున్నాం. లోను తీసుకుని ఎన్ పి ఏ ఐనా డైరెక్టర్స్ ఎవరు లేరు. మీరు నిరూపిస్తే రాజీనామాకి మేము సిద్ధం. కూటమి ప్రభుత్వం, సీఎం చంద్రబాబు నాయుడు, ఎమ్మెల్యే డాక్టర్ బీపీ జయనాగేశ్వర్ రెడ్డి ఆశీర్వాదంతో నామినేటెడ్ పదవులు చైర్మన్, వైస్ చైర్మన్, డైరెక్టర్ గా నియమించడం జరిగిందన్నారు. తాము ఎన్నికల ఎప్పుడు వద్దనలేదని, రాజ్యాంగ బద్ధంగా టౌన్ బ్యాంక్ ఎన్నికల నిర్వహించిన పోటీకి సిద్ధంగా ఉన్నామని బ్యాంకు చైర్మన్ ప్రతాప్ ఉరుకుందయ్యే శెట్టి, వైస్ చైర్మన్ బంధు నరసప్ప లు పేర్కొన్నారు. స్థానిక బ్యాంకులో విశేష పరమావేశం నిర్వహించారు. ఈ సందర్భంగా వైస్ చైర్మన్ నరసప్ప మాట్లాడుతూ టౌన్ బ్యాంక్ చైర్మన్ ఉరుకుందయ్యే శెట్టి ని వయో వృద్ధుడు అని హేళనగా మాట్లాడడం సరికాదన్నారు. గత 5 ఏళ్ళుగా అనుభవం, వైతిక భాద్యతతో బ్యాంకు ను ముందుకు తీసుకువెళ్తున్న వ్యక్తిని వయో వృద్ధుడుగా మాట్లాడడం సోచనీయమన్నారు. (వయస్సు అనేది అనుభవానికి చిహ్నం) ఈ విషయాన్ని వైసిపి నాయకులు మర్చిపోయి మాట్లాడుతున్నారు. బ్యాంకు కు సంబంధించిన ప్రజలు రుణాల విషయంలో ఇబ్బందులు పడుతున్న తరుణంలో లీగల్ ఓపీనియర్ కొరకు బ్యాంక్ నుంచి తాత్కాలికంగా



తీసుకోవడం జరిగిందని, బ్యాంక్ ఇప్పటి వరకు న్యాయ సలహాదారులను లేరన్న విషయాన్ని వైసిపీ నాయకులు గుర్తు పెట్టుకొని మాట్లాడారు. గత టౌన్ బ్యాంకు చైర్మన్ కొమ్ము రాజశేఖర్ బినామీ పేర్లతో రుణాలు

తీసుకున్నారని, బ్యాంకు ఉద్యోగులను వారుకొని, బ్యాంకు ధనాన్ని ఎటువంటి సంతకాలు లేకుండా తీసుకున్నారని ఆరోపించారు. ఈ విషయాన్ని తాము ముందుగానే వసిగట్టి నట్లు వారి తెలుసుకొని ఈ విషయం బయటకు వస్తే వైసిపీ పార్టీకి ఎక్కడ మచ్చ వస్తుందోనని ముందుగానే మాపై వైసిపీ నాయకులు బురద జల్లుతున్నారని తెలిపారు. ఈ విషయంపై స్థానిక పోలీసు స్టేషన్ లో ఫిర్యాదు కూడా చేసినట్లు తెలిపారు. టౌన్ బ్యాంకు ధనాన్ని ఎవరూ దుర్వినియోగం చేస్తున్నారో త్వరలోనే చట్టం తన పని తాను చేసుకుని పోతుందని స్పష్టం చేశారు. లోన్ తీసుకొని ఎన్ పి ఏ ఐనా డైరెక్టర్స్ ఎవరు లేరు... మీరు నిరూపిస్తే రాజీనామాకి మేము సిద్ధం అని అన్నారు. ఈ సమావేశంలో టౌన్ బ్యాంకు డైరెక్టర్లు పాల్గొన్నారు.

ప్రజా ఫిర్యాదుల పరిష్కార వేదికకు వచ్చిన 101 ఫిర్యాదులను విచారణ జరిపి చట్టపరంగా న్యాయం చేస్తాం...



విభారే న్యూస్ మే 26 కర్నూలు జిల్లా ప్రతినిధి..విచారణ జరిపి చట్టపరంగా న్యాయం చేస్తాం. ప్రజా ఫిర్యాదుల పరిష్కార వేదిక (పబ్లిక్ గ్రివెన్స్ రిడ్రెస్సల్ సిస్టం) కార్యక్రమానికి 101 ఫిర్యాదులు. కర్నూల్ కొత్తపేటలోని కర్నూల్

టూ టౌన్ పోలీస్ స్టేషన్ ప్రక్కను ఉన్న ఎస్సీ క్యాంపు కార్యాలయంలో కర్నూలు జిల్లా ఎస్సీ వికాంఠే మాటిల్ ఐపియర్ ఆడిశాల మేరకు కర్నూల్ డివిస్యూ బాబు ప్రసాద్ సోమవారం ప్రజా ఫిర్యాదుల పరిష్కార వేదిక కార్యక్రమం నిర్వహించారు. ప్రజా ఫిర్యాదుల పరిష్కార వేదిక కార్యక్రమానికి ఈ రోజు మొత్తం 101 ఫిర్యాదులు వచ్చాయి. వచ్చిన ఫిర్యాదుల్లో కొన్ని.. 1) హైదరాబాద్లో సాఫ్ట్వేర్ ఉద్యోగాలు ఇప్పిస్తామని చెప్పి హైదరాబాద్ చెందిన శిరీష, భాను రాధోడ్ లు రూ.3 లక్షలు తీసుకొని నకిలీ ఆఫర్ లెటర్ ఇచ్చి మోసం చేశారని కర్నూలు గణేష్ నగర్ చెందిన జమున ఫిర్యాదు చేశారు. 2) ఇరిగేషన్ డిపార్ట్మెంట్లో జూనియర్ అసిస్టెంట్ ఉద్యోగిని లేదా రిక్టర్ అసిస్టెంట్ ఉద్యోగం ఇస్తామని చెప్పి కర్నూలు వెంకటరమణ కాలనీకి చెందిన సురేష్ రూ.6 లక్షలు తీసుకొని మోసం చేశాని ఇంతవరకు జాబ్ ఇప్పించలేదు, డబ్బులు తిరిగి ఇవ్వలేదని కర్నూలు , బాలాజీ నగర్ కు చెందిన నివేదిత ఫిర్యాదు చేశారు. 3) గుర్తుతెలియని వ్యక్తులు నా వివరాలు సేకరించి నా పేరు మీదుగా అసభ్య పదజాలంతో ఉత్తరాలు(ఫేక్ లెటర్స్) పంపుతున్నారని, వివిధ అడ్డంకుల పేర్లతో ఉత్తరాలను రిజిస్టర్ పోస్ట్ కూడా చేస్తున్నారని గుర్తుతెలియని వ్యక్తులపై చర్యలు తీసుకోవాలని కర్నూల్,, మద్దూర్ నగర్ కి చెందిన నగేష్ ఫిర్యాదు చేశారు. 4) మా పై ఉన్న కేసులు కొట్టి వేసినా కూడా, పొలాలును వ్యవసాయం చేసుకొనివ్వకుండా అడ్డుపడుతున్నారని , కొంతమంది వ్యక్తులు వచ్చి దుర్భాషలాడుతూ మమ్మల్ని ఇబ్బందులకు గురి చేస్తున్నారని గ్రామంలోనికీ రానివ్వడం లేదని మంత్రాలయం మండలం, తిమ్మాపురం గ్రామానికి చెందిన సుధాకర్, సుదర్శన్ , నర్సప్పలు ఫిర్యాదు చేశారు. 5) నాకు ఒకటే కుమారుడు. మద్దూర్ సేవిచేందుకు ప్రతి రోజూ డబ్బులు ఇవ్వాలని తల్లి అని చూడకుండా ఇష్టం వచ్చినట్లు కొట్టి, ఇంట్లో ఉన్న వస్తువులు పగలగొట్టి ఇబ్బందులకు గురి చేస్తున్నాడని కర్నూల్ పాతబస్టికి చెందిన విజయలక్ష్మి ఫిర్యాదు చేశారు. ఈ ప్రజా ఫిర్యాదుల పరిష్కార వేదిక కార్యక్రమంలో కర్నూల్ డివిస్యూ పోలీసు డి సి ఆర్ బి సిబి గుణ శేఖర్ బాబు, సైప్లర్ డ్రాఫ్ట్ సిబిబి కేవలరెడ్డి, తేజ మూర్తి ఉన్నారు.

ఎన్ ఎస్ సీ ఫలితాలలో కేవల రెడ్డి విద్యార్థికి స్టేట్ మూడవ ర్యాంక్

---విభారే న్యూస్ నంద్యాల మా ప్రతినిధి మే 26-ఎంపీ ఎన్ ఎస్ సీ 8 వెర్సిటీవల్ ఫలితాలలో కేవల రెడ్డి విద్యార్థికి స్టేట్ మూడవ ర్యాంక్ నిన్న వెలువడిన పదవ తరగతి రీ వెర్సిటీవల్ ఫలితాలు వచ్చాయని న్యూల్ యాజమాన్యం తెలిపింది. నంద్యాల, బాలాజీ కాంపెక్స్, కేవలరెడ్డి విద్యాసంస్థల విద్యార్థి యమ్. కాత్యాయని 598 మార్కులతో స్టేట్ మూడవ ర్యాంక్ సాధించింది. అత్యుత్తమ ప్రతిభ కనబరచి రాష్ట్ర స్థాయిలో అత్యుత్తమ మార్కులను సాధించి తమ ప్రతిభను మరోసారి చాటిచెప్పారు. వర్షిత బాయి 596, వశికా అప్పారావు 595, రామ్ చరణ్ 594, తేజస్వినీ యాదవ్ 594, వరుణ్ 594, ఆదిత్య 594, మణి శ్రీ 593, అద్వానీ అమోన్ 592, జయశ్రీ 592, కోమల్ శ్రీ 592, మధు నిఖిల్ 592, గుణవర్ధిని 590 మార్కులు సాధించడం, ప్రతి 5 మంది విద్యార్థులలో ముగ్గురు 500లకు పైగా మార్కులు సాధించడం, ప్రతి సబ్జెక్టులో సగానికి పైగా విద్యార్థులకు 90% పైగా మార్కులు రావడం, తెలుగు, హిందీ, ఆంగ్లములలో సగటున 84%, గణితం, సామాన్య, సాంఘిక శాస్త్రములలో సగటున 86% మార్కులు సాధించడం కేవలరెడ్డి విద్యా సంస్థల ప్రమాణాల నాణ్యతకు అద్దం పడుతుందని

విద్యాసంస్థల ఫౌండర్ చైర్మన్ యన్. కేవలరెడ్డి పేర్కొన్నారు. ఈ సందర్భంగా కేవలరెడ్డి విద్యాసంస్థల ఫౌండర్ చైర్మన్ యన్. కేవల రెడ్డి మాట్లాడుతూ ప్రతి విద్యాసంస్థల పదవ తరగతి ఫలితాలలో తమ విద్యార్థులు అత్యుత్తమ ఫలితాలు సాధిస్తున్నారని అన్నారు. ప్రతి విద్యార్థిని విశేషంగా నిలిపేందుకు ప్రత్యేక ప్రణాళికలు, వారి నర్సతోముఖాభివృద్ధికి అవసరమైన అన్ని అంశాలలోనూ శిక్షణ నివ్వడం, కేవలం ఐఐఐఐ, మెడిసిన్ వంటి వాటికి మాత్రమే కాక అనేక ఇతర ప్రొఫెషనల్ గా అవసరమైన విధంగా కూడా ప్రత్యేక శిక్షణ ఇస్తున్నామన్నారు. ఇందువల్లనే తమ పూర్వ విద్యార్థులు కేవలం డాక్టర్లుగా, ఇంజనీర్లుగానే గాక ఐపిఎస్, ఐపిఎస్, న్యాయమూర్తులుగా, మరన్నే ఇతర గౌరవప్రదమైన హోదాలలో రాజీవున్నారని అన్నారు. రానున్న విద్యా సంవత్సరాలలో తమ విద్యార్థులు మరిన్ని ఘన విజయాలను సాధిస్తారన్న ఆశాభావాన్ని వ్యక్తం చేస్తూ, అత్యుత్తమ మార్కులు సాధించిన విద్యార్థులను, అందుకు తోడ్పడిన అధ్యాపకులను ఆయన అభినందించారు.

నంద్యాల లయన్స్ క్లబ్ సేవా కార్యక్రమాలకు లక్ష విరాళం.

---డాక్టర్ రవి కృష్ణ లయన్స్ క్లబ్ సీనియర్ నాయకులు

---విభారే న్యూస్ నంద్యాల మా ప్రతినిధి మే 26-నంద్యాల లయన్స్ క్లబ్ వ్యవస్థాపక సభ్యులు, పారిశ్రామికవేత్త అత్యుత్తమ సుధర్షణం శెట్టి తన మనవడి వివాహ సందర్భంగా నంద్యాల లయన్స్ క్లబ్ సేవా కార్యక్రమాలకు లక్ష విరాళం అందజేసారని లయన్స్ క్లబ్ సీనియర్ నాయకులు డాక్టర్ రవి కృష్ణ పేర్కొన్నారు. ఆయన మాట్లాడుతూ అత్యుత్తమ సుధర్షణం శెట్టి, రుక్మిణమ్మ దంపతులు మనవడు మిథున్ శ్రీ వాళ్ళవే, సింధూష ల వివాహం సందర్భంగా సేవా కార్యక్రమాల కోసం లక్ష రూపాయల చెక్కు లయన్స్ క్లబ్ సీనియర్ నాయకులు డాక్టర్ సహదేవుడు, ఐఎంఎ రాష్ట్ర మాజీ అధ్యక్షులు డాక్టర్ రవి కృష్ణ లయన్స్ క్లబ్ అధ్యక్షులు నిజాముద్దీన్ లకు నూతన దంపతుల చేతుల మీదుగా అందజేసారని తెలిపారు. ఈ సందర్భంగా డాక్టర్ రవి కృష్ణ, డాక్టర్ సహదేవుడు మాట్లాడుతూ నంద్యాల లయన్స్ క్లబ్ 1970లో ప్రారంభించినప్పుడు సభ్యుడిగా చేరిన అత్యుత్తమ సుధర్షణం శెట్టి 55 సంవత్సరాలుగా లయన్స్ సేవా సంస్థలో సభ్యునిగా కొనసాగుతూ అనేక సేవా కార్యక్రమాలకు సహకారం అందించారని, తన మనవడి వివాహ సందర్భంగా చూపిన సేవా దృక్పథం అందరికీ స్ఫూర్తి దాయకమన్నారు. ఈ సందర్భంగా లయన్స్ క్లబ్ తరపున అత్యుత్తమ సుధర్షణం శెట్టి నిశాబా, జ్ఞాపికలతో ఘనంగా సత్కరించి అభినందించారు. ఈ కార్యక్రమంలో అత్యుత్తమ సుధర్షణం శెట్టి సతీమణి రుక్మిణి, కుటుంబ సభ్యులు చంద్రమోహన్, నిర్మల, రవి కుమార్, మాధవ్, రజిత భార్య, ప్రతిక్ష, లయన్స్ క్లబ్ అధ్యక్ష కార్యదర్శులు నిజాముద్దీన్, శిరిగిరి రమేష్, కోశాధికారి మామిళ్ల నాగరాజు, జోన్ చైర్మన్ సుధాకర్ రెడ్డి, సీనియర్ సభ్యులు అంజనేయులు గుమ్మ, ఆడిటర్ వంక మూర్తి, రవి ప్రకాష్, శ్రీకాంత్, కనెక్టివ్ వేణుమాధవ్ , చంద్రమోహన్ రత్నకుమార్ తదితరులు పాల్గొన్నారు.

సేవ కార్యక్రమాలను సద్వినియోగం చేసుకోండి :మాజీ ఎమ్మెల్యే శిల్పా విభారే న్యూస్ నంద్యాల మా ప్రతినిధి మే 26-శిల్పా సేవ కార్యక్రమాలను సద్వినియోగం చేసుకోవాలని ఆర్థికంగా భరోపేతం కావాలని నంద్యాల మాజీ ఎమ్మెల్యే శిల్పా రవిచంద్ర కిషోర్ రెడ్డి పేర్కొన్నారు. సోమవారం ఆయన శిల్పా మహిళా సహకార బ్యాంక్ ఆధ్వర్యంలో 180 మందికి 26 లక్షల ఇరవైవేల విలువైన చెక్కులను పంపిణీ చేశారు. ఆయన మాట్లాడుతూ శిల్పా సేవసమితి ద్వారా గత 15 సంవత్సరాల నుండి నిరంతరాయంగా సేవాకార్యక్రమాలను కొనసాగిస్తున్నామని తెలిపారు. పేదరిక మహిళలకు ఉపాధి కల్పించు తమవంతుగా చేస్తున్న సేవాకార్యమాలను సద్వినియోగం చేసుకోవాలని ఆర్థికంగా భరోపేతం కావాలని ఆయన కోరారు. పేదరిక మహిళలకు ఉపాధి కల్పించేందుకు స్కీల్ డెవలప్మెంట్ కార్యక్రమాలను చేపడుతూ నేటికీ 8వేల మంది మహిళలకు ఉపాధి కల్పించి వివిధ ఉపాధి రంగాలలో శిక్షణ అందించామన్నారు. అలాగే రాష్ట్రంలో నిర్వహిస్తున్న కో-వరేటివ్ బ్యాంక్ లలో నూటికి నూరుశాతం రుణాల రికవరీ చేసిన ఏకైక సంస్థగా గుర్తింపు పొందినట్లు తెలిపారు, అందుకు శిల్పా మహిళా సహకార బ్యాంక్ సిబ్బంది కృషి, లబ్ధిదారులైన మహిళల క్రమశిక్షణ, నిబద్ధత మాత్రమేనన్నారు. రుణాలు పొందిన లబ్ధిదారులైన మహిళలు సకాలంలో తిరిగి చెల్లించి తోటి మహిళలకు సహకరించాలని తద్వారా మరింత పురోగతి సాధించడం జరుగుతుందని సూచించారు. ఈ కార్యక్రమంలో అతిథులుగా ఎంపీపీ శెట్టి ప్రభాకర్, కౌన్సిలర్ చంద్రశేఖర్, వైఎస్సార్సీపీ నాయకుడు శ్రీరాములు, మా బాషా , శివ నాగిరెడ్డి, మహిళా సహకార బ్యాంక్ మేనేజర్ హరిలీల, సిబ్బంది, మహిళలు పాల్గొన్నారు.